

ஜாமக்காரன் JAMAKKARAN

ஜாமக்காரன்

VOLUME - 3

Reg NO.TNBIL/2016/70171

ISSUE - 9

SEPTEMBER 2019 TAMIL & MALAYALAM

ANNUAL SUBSCRIPTION - Rs.60/= FOREIGN - Rs.600/=



(ஜாமக்காரனில்) எல்லா வற்றையும் சீராதீத்ப் பார்த்து நலமாணத்தைப் பிடித்தக் கொள்ளுங்கள். 1 தெச 5:21

ஆவிக்குரியவன் எல்லா வற்றையும் ஆராய்ந்து நிதானிக்கிறான். ஆனாலும் அவன் மற்றொருவனாலும் ஆராய்ந்து நிதானிக்கப்படான். 1 கொரி 2:15.

① 0427 - 2387499. E-mail : jamakaran@yahoo.com. Fax: 0427- 2386464. www.jamakaran.com

கர்த்தருக்குள் அன்பான ஜாமக்காரன் வாசகர்களுக்கு,

கர்த்தருடைய ஆசீர்வாதம் உங்கள் அனைவரோடும் இருப்பதாக. நீண்ட காலமாக உங்களுக்கு நான் அறிவித்தபடி கிறிஸ்தவர்கள் அனைவரையும் குழப்புகிற அன்னிய பாஷையைப்பற்றிய வேதவசன விவரங்களை, வசன உண்மையை புஸ்தக வடிவில் வெளியிடப்போகிறேன். புஸ்தகம் வெளிவரும்முன் ஜாமக்காரன் வாசகர்களுக்குமட்டும் அந்த புஸ்தகம் அத்தியாயம் அத்தியாயமாக ஒவ்வொரு மாதமும் ஜாமக்காரனில் வெளியிடப்படும்.



நீங்கள் செய்ய வேண்டியது ஜாமக்காரனில் முதல் இரண்டு பக்கம், கடைசியில் உள்ள விலாசம் எழுதும் பக்கமும் அப்படியே பின் எடுக்காமல் நீக்கிவிடுங்கள். மீதி உள்ளது. அப்படியே ஒவ்வொரு மாதமும் எடுத்து வைத்துக்கொண்டால் அதை புத்தகமாக வாசிக்க ஒன்று சேர்க்கலாம். புத்தகம் முழுவதும் எழுதி முடித்தவுடன் முடிவுரைவுடன் அப்படியே எடுத்து நீங்கள் பைண்ட் செய்துகொண்டால் ஒரு புத்தகமாக வைத்துக்கொள்ளலாம்.

அதன் பிறகுதான் அவைகளை ஒன்று சேர்த்து புத்தகவடிவில் வெளியிட்டு எல்லாரும் வாசிக்கத்தக்கதாக எல்லா கிறிஸ்தவ புத்தக கடைகளில் கிடைக்க ஏற்பாடு செய்யப்படும். ஆனால் அது விற்பனைக்கல்ல. வாசகர்கள் அந்த புத்தகத்தை மற்றவர்களுக்கும் விநியோகம் செய்யவிரும்பினால் எனக்கு கடிதம் எழுதி கேட்டு வாங்கிக்கொள்ளலாம். மேலும் அந்த புத்தகத்தை விலைக்கு விற்க நான் விரும்பவில்லை. அப்படி விற்பனை நானும் மற்றவர்களைப்போல வியாபார ஊழியனாக கருதப்படுவேனோ? என்று யோசிக்கிறேன்.

இப்போது ஜாமக்காரன் பத்திரிகை சந்தா இல்லாமல் லட்சக்கணக்கான வாசகர்களுக்கு கிடைக்கிறது அல்லவா? அதேபோல ஆவியானவரைப்பற்றிய விவரங்களை தாங்கி வரும் இந்த புத்தகத்தை ஒவ்வொருவரும் வாங்கி வாசித்து தெளிவுபெறவேண்டும் என்பதே என் ஆசை. என் ஜாமக்காரனையும், என் ஊழியத்தையும் இத்தனை வருடங்களாக தாங்கும் ஜாமக்காரன் வாசகர்கள் ஒவ்வொருவரையும் ஆவியானவர் உணர்த்தி ஜாமக்காரனின் அனைத்து சிறப்பு வெளியிடுகளான "திரும்பிப் பார்க்கிறேன்" தலைப்பில் நான் எழுதிய கட்டுரைகளான

SEPTEMBER - 2019

வாலிபர்களுக்கும், வாலிபபெண்களுக்கும் வரும் சோதனைகளை ஜெயிப்பது எப்படி? பாவத்தில் விழுந்துவிட்டால் அதிலிருந்து எழுந்து பாவமன்னிப்பைப்பெற்று, திரும்ப விழாமல் தங்களை காத்துக்கொள்வது எப்படி? அதோடு **திரும்பி பார்க்கிறேன்** என்ற தலைப்பில் **ஆவிக்குறிய காதலர்கள்** என்ற கட்டுரைகளையும் சிறு புத்தகங்களாக அச்சிட்டு வைத்துள்ளேன். அப்படிப்பட்ட சிறு சிறு புத்தகங்கள் ஆயிரக்கணக்கில் என் வாசர்களுக்கு அனுப்பியிருக்கிறேன். அதற்கும் **எந்த பணமும்** நான் **வசூலித்ததில்லை**. கர்த்தர் இப்படிப்பட்ட ஆவிக்குறிய புத்தகங்களை வினியோகம் செய்ய என் வாசகர்கள் மூலம் பணம் உதவி செய்ததைபோல **அன்னியபாஷை குழப்பம்** என்ற புத்தகத்தையும் வாசிக்க விரும்புகிறவர்களுக்கும் இலவசமாகவே வினியோகம் செய்ய கர்த்தர் அருள்புரிவார் என்று விசுவாசிக்கிறேன்.

இந்த ஜாமக்காரனில் 3ம் பக்கத்தை, பக்கம் 1 என்று எழுதி **அன்னிய பாஷை குழப்பம்** என்ற **புத்தக வெளியீட்டை** ஜெபத்தோடு இந்த மாதம் ஆரம்பிக்கிறேன்.

□ ஜாமக்காரனை **வாசிக்க விரும்பவில்லாதவர்கள்**, நான் எழுதும் உபதேச விளக்கத்தை ஏற்றக்கொள்ள **விரும்பம் இல்லாதவர்களும்** உங்களுக்கு நான் அனுப்பிக்கொண்டிருந்த ஜாமக்காரன் பத்திரிக்கையின் **கவரின்மேல் திருப்பி அனுப்பப்படுகிறது** என்று எழுதி **தபால் பெட்டியில்** கவருடன் அப்படியே போட்டுவிடுங்கள். **ஸ்டாம்பு ஒன்றும் ஒட்ட வேண்டாம்**. அப்படி செய்தால் உங்களுக்கு அனுப்பப்பட்ட பத்திரிக்கை எங்களுக்கே திரும்ப வந்துசேர்ந்துவிடும். உடனே உங்கள் விலாசம் எங்கள் கம்ப்யூட்டர் **விலாசபட்டியலிலிருந்து நீக்கிவிடுவார்கள்**.

2019 ஜூன்-ஜூலை மாத ஜாமக்காரனை வாசித்து உணர்த்தப்பட்ட பலர் Dr. முரளிதர் பெயரில் **டிரைபல் மிஷன்** அலுவலகத்திற்கு பணம் அனுப்பியுள்ளார்கள். அவர்களில் யாருக்காவது டிரைபல் மிஷன் அலுவலகத்திலிருந்து **ரசீதோ-பதிலோ** வராதிருந்தால் உடனே எனக்கு அறிவிக்கவும் அல்லது Dr. முரளிதர் அவர்களுக்கு 94431 65080 என்ற எண்ணில் கைபேசி மூலம் தொடர்புக்கொள்ளலாம்.

□ கடந்த **ஜூலை** மாத ஜாமக்காரனில் பிழையான உபதேசங்களை அறிமுகம் செய்தவர்கள் டையோசிஸ் பணத்தை கொள்ளையிடும் சில பிஷ்ப்மார், மாடரேட்டர் ஆகியவர்களுக்கு உண்டான **வியாதியும் - மரணமும் தெய்வ தண்டனையா? தெய்வம் அனுமதித்ததா?** என்ற தலைப்பில் நான் எழுதிய கட்டுரைக்கு தமிழ்நாட்டிலிருந்தும், கேரளத்திலிருந்தும், வெளிநாடுகளிலிருந்தும் ஏராளமான **விமர்சனங்கள்** கடிதம் மூலமாகவும் e-mail வழியாவும் எழுதியிருந்தார்கள். அத்தனை வாசகர்களுக்கும், விமர்சனம் எழுதிய வாசகர் அல்லாத நபர்களுக்கும் நன்றி கூறுகிறேன்.

பலர் எழுதும்போது அந்த கட்டுரையில் எழுதப்பட்ட விஷயத்தைப்பற்றி நீங்கள் கேட்ட கேள்வி எங்களுக்கு மட்டும்தானா? உங்கள் (ஜாமக்காரன்) **தனிப்பட்ட பதில் என்ன** என்பதை நீங்கள் எழுதவேண்டாமா? என்று உரிமையோடு கேட்டிருந்தார்கள். நன்றி.

அனுப்பிய காணிக்கைகளுக்கு நன்றி

□ நீங்கள் அனுப்பிய காணிக்கைகள் M.O., D.D., Cheque NEFT வங்கி பணமாற்றம் மூலமாக எனக்கு வந்து சேர்ந்தது. மிக்க நன்றி. உங்களைப்போன்ற வாசகர்களாலேயே ஜாமக்காரன் 1969ம் வருடமுதல் ஒரு மாதம்கூட தடையில்லாமல் வாசகர்களுக்கு மட்டும் அனுப்பப்படுகிறது. இந்த ஊழியத்தில் தங்கள் பங்கினை அளித்த **யாவருக்கும்** இயேசு கிறிஸ்துவின் நாமத்தில் நன்றி கூறுகிறேன். கடந்த சில மாதங்களாக 000 கடிதங்களுக்கும் நீங்கள் அனுப்பிய காணிக்கைகளுக்கும் என்னால் தனிப்பட்ட முறையில் பதில் எழுத முடியவில்லை பொறுத்தக்கொள்ளவும்.

சரி இனி அடுத்து, **அன்னிய பாஷையைப்பற்றி எழுதப்பட்டுள்ள குழப்பத்துக்குள் பிரவேசிப்போம் - தெளிவு பெறுவோம்**.

கர்த்தர்தாமே உங்களை ஆசீர்வதித்து தமது ஆவியானவர் மூலமாக அவரே நமக்கு எழுதித்தந்த வேதவசன இரகசியத்தை அவரே நமக்கு விளங்கப்பண்ணுவாராக. தொடர்ந்து உங்களுக்காக ஜெபிக்கிறேன். **கர்த்தரின் பணியில் Dr. புஷ்பராஜ்**

அன்னிய பாஷை சூழ்ப்பம் 1

ஜாமக்காரன் வெளியீடு



ஸ்தாபகர் - ஆசிரியர்

வெளியீடுபவர்: Dr. புஷ்பராஜ்,

சேலம்-5. தமிழ்நாடு

பல வருடங்களுக்கு முன்பே அன்னிய பாஷையைப்பற்றி சின்ன சின்ன கட்டுரைகளாக அவ்வப்போது ஜாமக்காரனில் வெளியிட்டேன். கேள்வி - பதில் பகுதியிலும் பல விளக்கங்களை வெளியிட்டேன். ஏறக்குறைய அதன் தொகுப்புதான் இது. ஆனால் முன்பு மாதாமாதம் வெளியிடப்பட்டது போல் அல்லாமல் இது வரிசைகிரமமாக புத்தக வடிவில் அமையும். வாசிக்கிற உங்களுக்கு அன்னிய பாஷைப்பற்றிய விஷயங்கள் வேத வசன அடிப்படையில் நிச்சயம் விளங்கும். இதற்கு மேலும் உங்களுக்கு சந்தேகம் இருந்தால் உடனுக்குடன்

எனக்கு எழுதுங்கள். அதற்கான பதில் மற்றவர்களுக்கும் பிரயோஜனம் உண்டாக ஜாமக்காரனில் எழுதுவேன். கேள்வி கேட்பவர் தங்கள் முழு விலாசத்தையும், தொலைபேசி எண்ணையும் நிச்சயம் குறிப்பிடவேண்டும். மொட்டை கடிதம்போல் எழுதுபவர்களின் கடிதத்தை நான் வாசிப்பேன். ஆனால் அதற்கு ஜாமக்காரனில் பதில் எழுதினாலும் அவர்களின் பெயரோ விலாசமோ ஜாமக்காரனில் வராது. இது சம்பந்தமாக பாஸ்டர்களோ, விசுவாசிகளோ யார் எழுதினாலும் அவர்களின் பெயரோ விலாசமோ பத்திரிகையில் வெளியிடமாட்டேன். ஆகவே தைரியமாக கேட்கலாம், (என்னை தாக்கியும் கேள்வி கேட்கலாம். என்னை விமர்சிக்கவும் செய்யலாம்).

□ விளக்கம் அறியவேண்டும் என்று உண்மையாக விரும்புகிறவர்கள்தான் கேள்வி கேட்பார்கள். அப்படிப்பட்டவர்களுக்கு பதில் கொடுக்கலாம். வசன விளக்கத்தை விரும்பாதவர்கள் அல்லது விளக்கத்தை ஒத்துக்கொள்ளாதவர்கள் கேள்விகேட்டால் பதில் கொடுக்கக்கூடாது. காரணம், அவர்கள் ஒத்துக்கொள்ள மாட்டார்கள். வாக்குவாதத்துக்கு நாங்கள் வரமாட்டோம் என்று பவுல் கூறியிருக்கிறார்.

முதலாவது நீங்கள் அறிந்துகொள்ளவேண்டியது:

Dr. புஷ்பராஜ் ஆகிய நான் பரிசுத்தாவியானவரை நம்புகிறேன்.

பரிசுத்தாவியானவரை எனக்குள் பெற்றிருக்கிறேன்.

பரிசுத்த ஆவியானவர் ஆவியை பகுத்தறியும் வரத்தை எனக்கு அருளியிருக்கிறார் என்று நம்புகிறேன். அதனால்தான் எந்த ஊழியர்கள் பேசினாலும் அவர்கள் எந்த ஆவியினால் பேசுகிறார்கள், அவர்கள் உபதேசம் சரியானதுதானா என்பதை அறிந்துகொள்ள முடிகிறது.

ஆவியானவர் என்னில் நிறைத்துள்ளதால்தான் கர்த்தர் எனக்கு வரங்களை நல்கி நான் ஊழியத்துக்கு செல்லும் இடங்களில் என்னிடம் ஜெபிக்க வரும் மக்களிடம் அந்தந்த இடத்துக்கு தேவையான அற்புதங்களை, சுகங்களை, ஆலோசனைகளை, எச்சரிப்புகளை அறிவித்து அவராகவே என்னை பேசவைத்து எனக்கு கர்த்தரால் அனுமதிக்கப்பட்ட வரங்களை கர்த்தர் ஆவியானவர் மூலமாக செயல்படுத்தி தன் நாமத்தை மகிமைப்படுத்துகிறார். அவைகளை அனுபவித்த உங்களில் பலர் அதை அறிவார்கள். அந்த சாட்சிகளை நீங்கள் எனக்கு எழுதி அறிவித்ததின் மூலம் அதற்காக தெய்வத்தை துதிக்கிறேன்.

நான் பிரசங்கிக்கும்போது என் மூலமாக கர்த்தர் அருளும் வசனங்கள் மூலமாய் பலவிதமான கூட்டங்களிலும், நபர்களிலும் பலவித அற்புத கிரியை நடக்கிறது. அந்த கிரியைகளையும், சாட்சிகளையும் நான் என் பத்திரிக்கையில் வெளியிடுவதில்லை. கூட்டம் நடக்கும் மேடையிலும் அற்புதம் கிடைத்த நபர்களையோ, மனம்திரும்பின நபர்களையோ சாட்சி கூற அனுமதிப்பதில்லை. அந்த சாட்சியை பத்திரிகையில் வெளியிடவும் நான் அனுமதிப்பதில்லை. அப்படி வெளியிட்டால் அது ஊழியக்காரனாகிய என்னைத்தான் பெருமைப்படுத்தும். ஆனால் இப்போது அற்புதங்களை பெற்றுக்கொண்ட நபர்கள் வாய் மொழியாக ஒருவர் மற்றவர்களுக்கு என் பிரசங்கம் நான் ஜெபித்ததின் மூலம் தாங்கள் அனுபவித்த நன்மைகளை, கிடைத்த எச்சரிப்புகளையும், ஆலோசனைகளையும் அவர்கள் அதை தீர்க்கதரிசனமாக எண்ணி மற்றவர்களிடம் அதை அறிவிக்கிறார்கள். அது கர்த்தரை மட்டும் மகிமைப்படுத்தவும் அதை கேட்கிற மக்கள் Dr. புஷ்பராஜ் ஆகிய என்னை தேடாமல் கிரியை நடப்பித்த இயேசுகிறிஸ்துவிடம் தொடர்புகொள்கிறார்கள். அதனால் அவர்கள் கர்த்தரை அறிந்துகொள்கிறார்கள். இதுதான் எனக்குள் பரிசுத்தாவியானவர் இருக்கிறார் என்பதற்கான உறுதியாகும்.

அதோடு என் தனிப்பட்ட ஜீவியம், வீட்டிலும், வெளியிலும் செயலின் மூலமாக காணப்படும் சாட்சியின் மூலமாக ஆவியானவர் எனக்குள் இருக்கிறார் என்பதை வெளிப்படுத்துகிறது.

இந்த பரிசுத்த ஆவியானவர் ஊழியங்களுக்குள் மட்டுமல்ல, வசனத்தை கேட்டு மனம் திரும்பின கிறிஸ்தவ விசுவாசிகள் அனைவருக்குள்ளும் இறங்கி அதே கிரியையை நடப்பிக்க விரும்புகிறார்.

இந்த பரிசுத்த ஆவியானவரை பெற்றுக்கொள்வது எப்படி?

பரிசுத்த ஆவியானவரை பெற்றுக்கொண்டோம் என்பதற்கு என்ன அடையாளம்?

மேலே வாசித்த கேள்விகளில்தான் குழப்பமே பலருக்குள் ஏற்படுகிறது. இந்த முக்கியமான விஷயங்களை சிந்திக்கும்முன் சில அடிப்படை வேத சரித்திர விவரங்களை வாசகர்கள் அறிந்துக்கொள்ளவேண்டியது மிக அவசியம்.

நான் எழுதப்போகும் விஷயம்

ஜாமக்காரனை பல வருடங்களாக வாசித்து அவைகளை பைண்ட் செய்து வைத்திருக்கிறேன். நான் ஜாமக்காரன் Dr. புஷ்பராஜ் அவர்களின் தீவிர ரசிகன். பல வருடமாக தொடர்ந்து ஜாமக்காரனுக்கு காணிக்கை அளித்து வருகிறவன் என்று நீங்கள் கூறிக்கொண்டாலும், நீங்கள் மனம்திரும்பாதவர்களாக இருந்தாலோ, வேத புஸ்தகத்தை கிரமமாக வாசிக்காதவர்களாக இருந்தாலோ நான் எழுதிவரும் அன்னிய பாஷையை குறித்தும், பரிசுத்தஆவியானவரின் கிரியைக்குறித்தும் நிச்சயம் உங்களுக்கு விளங்காது.

அப்படியே இதை வாசிக்கும் நீங்கள் தலைமை பாஸ்டராகவோ, பிஷ்ப்பாகவோ, உலக பிரசித்திப்பெற்ற பிரசங்கியாராகவோ இருந்தாலும் மனந்திரும்புதலின் அனுபவம் இல்லாமல் இருந்தால் நான் எழுதும் அன்னிய பாஷைக்குறித்து விளங்கிக்கொள்ளமுடியாது. வேதாகம கல்லூரியில் உயர்ந்த பட்டங்கள் பெற்றிருந்தாலும் அல்லது வேதாகம கல்லூரியில் ஆசிரியராக அல்லது புரபசராக இருந்தாலும் உங்களின் மனம்திரும்புதலின் அனுபவம் இல்லாமல் போனால் நான் எழுதும் அன்னிய பாஷை விளக்கத்தை உங்களால் விளங்கிக்கொள்ள முடியாது என்பதை முதலில் நீங்கள் அறியவேண்டும். அப்படியே ஊழியர் அல்லது விசுவாசியாக இருந்தாலும் சுகம் அளிக்கும் வரம் பெற்றவராக இருந்தாலும் பலவருடம் சபை மக்களை அபிஷேகத்தில் வழிநடத்தியிருக்கிறேன் என்றாலும் மனம்திரும்புதல் இல்லாமல் அன்னிய பாஷை விளக்கத்தை விளங்கிக்கொள்ளஇயலாது.

□ ஆகவேதான் சரியாக மனம் திரும்புதலின் அனுபவம் பெறாதவர்கள் அன்னியபாஷை குறித்து தர்க்கிக்கவோ,விமர்சனம் செய்யவோ தகுதியற்றவர்கள் ஆவார்கள்.

மலேசியா பெந்தேகோஸ்தே சபை பாஸ்டர்கள் மத்தியில் நான்:

□ மலேசியா பெந்தேகோஸ்தே சபை பாஸ்டர்கள் அனைவரையும் பல இடங்களில் கூட்டி சேர்த்து அன்னிய பாஷையைப்பற்றி மட்டும் விவாதிக்கவும் அதே கூட்டத்தில் கேள்வி - பதில் பகுதியையும் ஏற்பாடு செய்திருந்தார்கள். அனைத்து பெரிய - சிறிய சபைகளின் பாஸ்டர்களை மலேசியாவிலேயே பல்வேறு ஊர்களில் அவர்களை ஒன்று சேர்த்தார்கள். அவர்களை ஒரு இடத்தில் ஒன்று கூட்டி என்னை அவர்கள் மத்தியில் அமரவைத்து, எங்கள் சம்பாசனைகளை பதிவு செய்ய வீடியோ ஏற்பாடுகளையும் செய்து, அந்த கூட்டங்களில் பாஸ்டர்கள் யாவரையும் என்னிடம் அன்னிய பாஷையைப்பற்றி கேள்விகேட்கும் ஏற்பாட்டை அருமையாக செய்திருந்தார்கள். பெரும்பாலான பாஸ்டர்கள் தர்க்கம் செய்யாமல், கோபப்படாமல் கேள்விகளை எழுதிவைத்து ஒன்றன்பின் ஒன்றாக கேள்விகள் கேட்க, நானும் வேத புத்தகத்தின் அடிப்படையில் பதில்களை உடனுக்குடன் அளித்ததோடு நானும் அவர்களிடம் வெளியரங்கமாக கேள்விகளை கேட்டேன். கூட்டங்கள் வெற்றிகரமாக முடிந்தது. இந்த

சம்பவத்தை இங்கு நான் எழுத முக்கிய காரணம் என்னவென்றால் மலேசியாவில் பல இடங்களில் கூட்டிய பாஸ்டர்மார் கூட்டங்களில் சம்பாசனைகளில் பங்குக்கொண்ட பாஸ்டர்மார்களில் பெரும்பாலானவர்கள் வேதம் கூறும் அடிப்படை மனம்திரும்புதலின் அனுபவம் இல்லாதிருந்தார்கள் என்பதுதான் பெரும் வேதனைக்குரிய விஷயம். அவைகளை விளக்க நான் விரும்பவில்லை.

□ பெரும்பாலான பெந்தேகோஸ்தே பாஸ்டர்மார்களுக்கு பாடல் ஆராதனை, அபிஷேக ஆராதனை, அக்கினி அபிஷே அனுபவ ஆராதனை வல்லமையான பிரசங்கம், தரிசனம், தீர்க்கதரிசனம் இப்படி பல அனுபவங்களைக்குறித்து தங்கள் சபைகளில் பேசுகிறார்கள். ஆனால் அவர்களுக்கு மனம்திரும்புதல் இல்லையே! வீட்டில், சபையில், சபை பணத்தில், சாட்சியில்லையே! பல விஷயங்களில் அவர்கள் சபை மக்களிடம் நிறைய பொய் பேசுகிறார்களே! இதை அவர்களின் சொந்த குடும்பத்தினர் அவர்களைப்பற்றி இரகசியமாக சொல்லப்படும் வேதனையான சாட்சியாகும்.

இந்த நிலைதான் இந்தியாவிலும் உலகெங்கும் பரவியுள்ளது. குறிப்பாக வெளிநாடுகளில் வாழும் புலம்பெயர்ந்த இலங்கை தமிழ் சபைகளின் பரிதாப நிலையும் இதுதான்.

ஆகவேதான் அன்னிய பாஷையைக்குறித்து நான் அளிக்கும் விளக்கங்களை வாசிக்கும்முன் வாசிக்கிற யாராயிருந்தாலும் மனம்திரும்புதலின் அனுபவம் உள்ளவர்கள் மட்டுமே விளங்கிக்கொள்வார்கள். மற்றவர்கள் பெயர் அளவில் ஒத்துக்கொள்வார்கள். அது அவர்கள் ஆத்துமாவுக்கு ஆசீர்வாதமாக இருக்காது.

வேத வசனத்தை எப்படி விளங்கிகொள்வது?

□ ஒரு வசனத்தை வாசித்தால் அந்த வசனத்துக்குமேல் உள்ள வசனங்களையும் அந்த வசனத்துக்கு கீழ் உள்ள வசனங்களையும் வாசித்தால்மட்டுமே அந்த குறிப்பிட்ட வசனத்தின் அர்த்தம் விளங்கும்.

அடுத்தது வாசிக்கும் குறிப்பிட்ட வசனத்தின் சரித்திர பின்னணி என்ன? எந்த சூழ்நிலையில் எழுதப்பட்டது? அந்த வசனம் யாருக்காக எழுதப்பட்டது? அந்த வசனத்தை அல்லது அதிகாரத்தை எழுதியவர் என்ன நோக்கத்தோடு அதை எழுதினார்? எழுதிய நபர் அதை எழுதும்போது எந்த நிலையில் இருந்தார் போன்ற விவரங்களைக்குறித்து அறியாமல் எந்த ஒரு வசனத்தின் அர்த்தத்தையும் நேரிடையாக எடுக்கக்கூடாது. அது ஆபத்து. உங்கள் உபதேசத்தையும், உங்களையும் அது குழப்பிவிடும்.

□ அப்படியே சில குறிப்பிட்ட வசனங்களின் அர்த்தத்தை அதில் எழுதியபடியே நேரிடையாகவே எடுத்துக்கொள்ளலாம். அதில் பிழையில்லை.

சில வசனங்களுக்கு ஆவிக்குரிய அர்த்தம் மட்டுமே எடுத்து பயன்படுத்தவேண்டும்.

உதா.: மத் 5: 29,30 இடறல் உண்டாக்கும் வலது கண்ணை பிடிங்கிபோடு, கையை வெட்டிப்போடு என்று இயேசு கூறினார். இதில் வலது கண் வலது கை இடறல் உண்டாக்கினால் அதை பிடிங்கிபோடு என்றால் உண்மையாக கண்ணை, கையை வெட்டி எறியவேண்டும் என்பதல்ல அதன் அர்த்தம். நீ நரகத்துக்கு போகாமல் இருக்க உன் ஆவிக்குறிய ஜீவியத்துக்கு இடலாயிருக்க எதையும் இழக்க தயாராக இருக்கவேண்டும் என்பதாகும். ஒரு பாவத்தை நாம் ஒத்தை கண்ணால் பார்ப்பதில்லையே! இரண்டு கண்களால்தான் பார்க்கிறோம். ஆகவே நேரிடையாக அர்த்தம் கொண்டால் உலகத்தில் பலருக்கு கண்களே இருக்காது. ஆகவே இதன் ஆவிக்குறிய அர்த்தம் மட்டும் எடுக்கவேண்டும்.

அதுபோலவே சபையில் பெண்கள் பேசக்கூடாது என்ற வசனம் பெண்கள் முக்காடு இடுவதைக்குறித்த வசனம் இவைகளைப்பற்றி அறியுமுன் முதலில் யூத கலாச்சாரத்தின் அடிப்படையில் அர்த்தம் கண்டுபிடிக்கவேண்டும். அது யூத கலாச்சாரமானாலும், ரோமர் கால கலாச்சாரமானாலும் அது நம் ஆத்துமாவுக்கு நலமானது என்று தோன்றினால் அதில் கர்த்தருக்கு பிரியமானதை மட்டும் நாம் கைக்கொள்ளவேண்டும்.

பெந்தேகோஸ்தே சபையினர் குழப்பம் வசனம்:

1 கொரி 14:1,2 வசனங்களை கூறிதான் பெந்தேகோஸ்தே சபையினர் அன்னிய பாஷை பேசுவதற்கு அர்த்தம் சொல்ல வேண்டுவதில்லை என்று உபதேசிக்க இந்த வசனத்தை கூறி நம் வாயை அடைத்துவிடுவார்கள். இங்கு கூறப்பட்ட அன்னிய பாஷைக்கு அர்த்தம் கேட்க கூடாது என்று எழுதியிருப்பதால் நாங்கள் பேசும் அன்னிய பாஷைக்கும் அர்த்தம் இல்லை என்பார்கள். இது ஜனங்களை இவர்கள் ஏமாற்ற உபயோகிக்கும் மிக முக்கிய வசனமாகும். இந்த வசனத்தின் அர்த்தம் பாஸ்டருக்கே தெரியாது. காரணம் அவருக்கு சொல்லிக் கொடுத்தவர்கள் அந்த வசனத்தின் சூழ்நிலையை மறைத்திருப்பார்கள்.

நான் இக்கட்டுரையின் ஆரம்பத்தில் வசனத்தை எப்படி அர்த்தம் கொள்ளவேண்டும் என்று எழுதினேனோ அதன்படி இந்த வசனத்தின் அர்த்தத்தை விளங்கிகொள்ள நீங்கள் அறிய வேண்டிய விவரம் அந்த குறிப்பிட்ட வசனம் எழுதப்பட்ட அந்த நிரூபம் (கடிதம்)

- யாரால் எழுதப்பட்டது ?
- யாருக்கு எழுதப்பட்டது ?
- அனைத்து சபைகளுக்காகவும் எழுதப்பட்ட கடிதமா?
- அனைத்து சபைகளும் கைக்கொள்ள வேண்டிய விஷயமா?
- வேதத்தில் உள்ள மற்ற சபைகளுக்கு பவல் கடிதம் எழுதும்போது அன்னிய பாஷையை குறித்து ஒரு வார்த்தையையாவது எந்த நிரூபத்திரும் குறிப்பிடவில்லையே ஏன் ?

- ஜெபம் செய்யும்போது என்று அந்த வசனத்தில் பவுல் குறிப்பிடுவது ஒருவன் தன் தனி ஜெபத்தில் பேசும் ஜெபமா? சபை நடக்கும்போது சபை ஆராதனையில் செய்யப்பட்ட ஜெபமா? என்று அறிய வேண்டியது அவசியம்.

மேலே எழுதப்பட்ட கேள்விகளுக்கு பதிலை தியானித்துப்பாருங்கள். அதே அதிகாரத்தில் 1 கொரி.14:4 அன்னிய பாஷையில் பேசுகிறவனைப்பற்றியும் தீர்க்கதரிசனம் சொல்லுகிறவனைப்பற்றியும் பவுல் குறிப்பிடுவது ஒரு குறிப்பிட்ட சபைக்காக மட்டுமே அந்த வசனத்திதை எழுதுகிறார். ஆகவே இது கொரிந்து பட்டணத்து சபை ஆராதனை வேளையில் நடப்பதைக்குறித்து எழுதுகிறார் என்பதை முதலில் விளங்கிக்கொள்ளவேண்டும். மேலும் அந்த சபையில் பாஷையால் ஏற்பட்ட பல பிரச்சனைகளைக்குறித்து பவுல் கேள்விப்பட்டதால்தான் அந்த நிரூபத்தை அவர் எழுதுகிறார் என்பதை மனதில்கொண்டு அதன்பின் இதன் சரியான அர்த்தத்தை நாம் புரிந்துக்கொண்டால் நிச்சயம் அன்னிய பாஷைப்பற்றி குழப்பமே வராது.

இதைக்குறித்தும் மற்ற முக்கிய சம்பவங்கள் பற்றியும் கடைசி பகுதியில் விவரிக்கிறேன். இப்போது அடிப்படையில் ஒரு வசனத்தை எப்படி அர்த்தம் கொள்வது என்பதற்காக மட்டுமே இதை குறிப்பிட்டேன்.

- இனி அன்னிய பாஷை உண்டா?
- அன்னிய பாஷை பேசலாமா?
- பரிசுத்த ஆவியானவர் நிறைவுக்கு வெளி அடையாளமாக அன்னிய பாஷை கொடுக்கப்பட்டதா?
- அன்னிய பாஷை வேண்டும் என்று ஜெபிக்கலாமா?
- பரிசுத்தாவியானவரின் நிறைவை நாம் எப்படி பெறுவது ?
- பரிசுத்த ஆவியானவரை நோக்கி எங்களை பரிசுத்த ஆவியினால் நிறையும் என்ற ஜெபிக்கலாமா? பரிசுத்த ஆவியானவரே வாரும் என்று சபை மக்களாக பாஸ்ட்ரோடு சேர்ந்து பரிசுத்தாவியானவரை அழைக்கலாமா? ஆவியானவரை நோக்கி வேண்டுதல் செய்யலாமா?
- பரிசுத்த ஆவியானவரின் நிறைவை நமக்கு கொடுக்கும் அதிகாரம் யாருக்கு கொடுக்கப்பட்டுள்ளது.
- ஆவியானவருக்கு அந்த அதிகாரம் கொடுக்கப்பட்டிருக்கிறதா?
- ஆவியானவரிடமே என்னை நிறையும் என்று விண்ணப்பிக்கலாமா?

இப்படி பலரை குழப்பும் இப்படிப்பட்ட முக்கியமான கேள்விகளுக்கு பதில் பெரும்முன் பரிசுத்தாவியானவரைப்பற்றியும் அவரின் வரவைப்பற்றியும் புதிய ஏற்பாட்டு சபையின் ஆரம்பப்பற்றியும் நாம் பார்க்கப்போகிறோம். உலக ஆரம்ப முதல் நடந்த விஷயங்களையும் சரித்திர பின்னணியையும் நாம் அறிய வேண்டியது மிக அவசியமாகும்.

முதலாவது பாஷையின் ஆரம்பம் குறித்து ஆராய்வோம்

உலக ஆரம்பத்தில் பூமியெங்கும் ஒரே பாஷையும் ஒரேவிதமான பேச்சும் இருந்தது. ஆதி 11:1

ஆதியிலே கர்த்தர் ஆதாம் - ஏவாள் இருவரை மட்டுமே படைத்தார். அப்போது அவர்கள் கர்த்தரோடு பேசினார்கள் என்று வாசிக்கிறோம். என்ன பாஷையில் கர்த்தரோடு பேசினார்கள்? என்பதைக்குறித்து நமக்கு அறிவிக்கப்படவில்லை. ஆனால் அன்று அவர்கள் ஆண்டவர் சாப்பிடக்கூடாது என்று கட்டளையிட்ட மரத்தின் பழத்தை சாப்பிட்டதால் தேவ கோபம் ஏற்பட்டது. அதனால் தேவமகிமையை இழந்தார்கள். அதுவரை கர்த்தரோடு ஏதேன் தோட்டத்தில் உலாவுமபோது தேவமகிமையின் சம்பாஷணையில் பேசியிருக்கலாம். அந்த சம்பாஷணை எப்படி இருந்திருக்குமோ நமக்கு தெரியாது. பரலோகத்தில் கர்த்தரால் வேலைக்காரனாக உண்டாக்கப்பட்டவர்களில் ஒருவன்தான் பிசாசு ஆகும். ஆகையால் அந்த மகிமையின் சம்பாஷணை அவனுக்கும் தெரியும். அந்த சம்பாஷணையில்தான் ஏவலோடு பேசியிருக்கமுடியும் என்று யூகிக்கலாம். ஆனால் ஏதேன் தோட்டத்திலிருந்து வெளியே தள்ளப்பட்டபின் அவர்கள் என்ன பாஷையில் பேசியிருப்பார்கள் என்கிற கேள்வி உண்டாகிறது.

□ உலக விஞ்ஞானிகளின் ஆராய்ச்சியின்படி கற்கால மனிதர்கள் ஒலியின் மூலமாக பேசிக்கொண்டார்கள் என்றும் வார்த்தைகளுக்கு ஒவ்வொருவிதமான சப்தங்கள் உண்டாக்கி அந்த ஒலி மூலமாக அர்த்தத்தை விளங்கிக்கொண்டு ஒருவருக்கொருவர் பழக தொடங்கினார்கள். சில வருடங்களுக்குமுன்பு வரை நம் நாட்டில் அவசர செய்திகளை தந்தி (Telegram) மூலமாக அனுப்பினார்கள். மறுபக்கம் உள்ள தந்தி அலுவலர் தந்தியின் சப்தங்களுக்கான வார்த்தைகளின் அர்த்தம் கண்டுபிடித்து ABCD என்ற ஆங்கில எழுத்தை அந்த சப்தத்துக்கு அமைத்து அதை தொகுத்து ஒரு வார்த்தையாக்கி செய்திகளை அனுப்பியதை நாம் அறிவோம்.

அந்த முறையில்தான் கற்கால மனிதர்களும் மரத்தை அல்லது கற்களை தட்டி ஒலி உண்டாக்கி அதில் விதவிதமான சப்தம் உண்டாக்கி எப்படி அன்று ஒருவருக்கொருவர் பழகினார்களோ அந்த கற்கால மனிதர்களின் ஒலி பாஷையை மாதிரியாக வைத்துதான் தந்தி வழி செய்திகளை கடகட கட்டு என்ற சப்த வித்தியாசத்தின் மூலம் வார்த்தை கண்டுபிடித்து செய்திகள் அனுப்பும் ஏற்பாட்டை மார்கோனி என்ற விஞ்ஞானி கண்டுபிடித்தார்.

ஒலிமூலம் வார்த்தைகள் அமைக்க பழகும்முன் கற்கால மனிதர்கள் விதவிதமான செய்கைகள்மூலம் ஒருவருக்கொருவர் பேசி பழகினார்கள். அந்த முறையை பின்பற்றி செய்கைகள் மூலம் செவிகேளாதோர் பள்ளியில் பிள்ளைகளுக்கு சொல்லி கொடுப்பதைபோல் ஆதாமும், ஏவாளும் செய்கைகள்மூலம் ஒருவருக்கொருவர் பழகியிருக்கலாம் என்று யூகிக்கப்படுகிறது.

விஞ்ஞானிகளின் ஆராய்ச்சி கூறுவதைபோல் ஒலிகள், செய்கைகள் இவைகளை இணைத்து அவற்றிக்கு வார்த்தைகளை கொடுத்து வாய்வழி சப்தம் கொண்டு பேசியிருக்கலாம். அது பரிணாம வளர்ச்சியுற்று பாஷையாக உருவெடுத்திருக்கலாம் என்று அறியப்படுகிறது.

நம் வேதத்தில் கூறியபடி ஆதாம் - ஏவாளுக்கு பின் மக்கள் பலுகி பெருகினார்கள் என்று தொடர்ந்துள்ள அதிகாரங்களில் வாசித்து அறிகிறோம். எப்படியோ ஒரே ஒரு பாஷையில் மட்டும் மக்கள் ஒருவருக்கொருவர் பேசிக்கொண்டார்கள். அந்த ஒரே பாஷை என்ற தேவ திட்டத்தை கெடுக்கும் வகையில் ஆதி 11:1-9ல் வாசித்தபடி அக்காலத்தில் வாழ்ந்த மக்கள் தங்கள் மகிமைக்காக (தேவ மகிமைக்காக அல்ல என்பதை கவனிக்கவேண்டும்.) வானம் எட்டும் அளவு ஒரு கோபுரம் பணிய ஆரம்பித்தார்கள். அன்று கர்த்தர் பூமியில் இறங்கி வந்து அவர்களின் தேவையற்ற அந்த வீனாண வேலையை நேரில் கண்டு மிகுந்த கோபம் கொண்டவரானார் என்று வாசிக்கிறோம்.

மனிதனைக்குறித்த தேவனின் ஆரம்ப திட்டம்

கர்த்தர் ஆதாம் - ஏவாள் மூலம் மனித வர்க்கத்தை பூமியில் உண்டாக்கியதின் நோக்கம் அவர்கள் மூலம் தெய்வசந்ததி உண்டாக்கி அவர்கள் தன்னை மட்டும் வணங்கி, தன்னை துதித்து தன்னை மகிமைப்படுத்தவேண்டும் என்பதே கர்த்தரின் திட்டமாக இருந்தது. அதனால்தான் மனிதனை சிருஷ்டித்தபோது நீங்கள் பலுகி பெருகி பூமியை நிரப்புவீர்கள் என்றார். காரணம் பூமி கர்த்தருடைய மகிமையை அறிகிற அறிவினால் நிறைந்திருக்கட்டும். ஆதி. 1:28 என்பதே தேவனின் நோக்கமாயிருந்தது.

ஆனால் இந்த மனிதர்களோ பூமியெங்கும் பரவி செல்லவோ, பூமி முழுவதும் தன்னை சேவிக்கும் மக்களால் நிறப்பும் எண்ணமோ இல்லாமல் ஒரே இடத்தில் தங்கி வாழ முற்பட்டார்கள். கர்த்தர் சொன்ன வார்த்தைக்கு நேர்மாறாக இப்படி கூறினார்கள். "நாம் பூமியெங்கும் சிதறிப்போகாதபடி நமக்கு ஒரு நகரத்தையும் வானத்தையும் சிகரமுள்ள ஒரு கோபுரத்தை கட்டுவோம்" என்றார்கள். (ஆதி. 11:1-9) இது தேவ திட்டத்தை முறித்துப்போட்ட செய்கையாகும். ஆகவேதான் கர்த்தர் அவர்கள் பேசிய ஒரே மொழி என்ற பாஷையில் குழப்பத்தை உண்டாக்கி அவர்களை அந்த இடத்திலிருந்து கர்த்தரே பூமியின் மீதெங்கும் அவர்கள் சிதறிப்போக செய்தார். ஆதி 11:9

யார் யார் என்னென்ன பாஷை பேசினார்களோ அவர்கள் யாவரும் ஒன்று சேர்ந்து பூமியின் கடைசி பரியந்தம் ஆங்காங்கே சிதறிபோய் குடியேறி வாழ்க்கையை தொடங்கினார்கள்.

கர்த்தர் ஆதாம் - ஏவாளை சிருஷ்டித்து அவர்களை ஏதேன் தோட்டத்துக்கு வெளியே தள்ளியபின் அவர்கள் மூலமாக ஜனங்கள் பலுகிபெருகினார்கள். அந்த ஆரம்ப காலங்களிலேயே மக்கள் தங்களை படைத்தவரை மறந்து பாவ வாழ்க்கையில் வாழ்ந்து கடவுளின் பொறுமையின் எல்லைக்குமேல் பாவம் செய்து கர்த்தரை வேதனைப்படுத்தி வாழ்ந்தார்கள். ஒரு கட்டத்தில் மனுஷர்களை ஏன் தான் படைத்தோமோ என்று கர்த்தர் மிகவும் வேதனைப்பட்டதாக ஆதி 6:6ல் பார்க்கிறோம். அதன்பின் பாவம் எல்லை மீறிப்போனவுடன் மனித சமூகத்தினமேல் கர்த்தர் வெருப்புகொண்டு தான் படைத்த முழு உலகத்தையும் அதில் உள்ள மக்களையும் அழித்துவிட பெரும் மழையையும் பெரும் வெள்ளத்தையும் உண்டாக்கி முழு உலகத்தையும் வெள்ளத்துக்குள் மூழ்கடித்தார் என்றாலும் இரக்கம் உள்ள கர்த்தர் தன்னை உண்மையாய்

நேசித்து விக்கிரகத்தை ஆராதிக்காத நோவாவின் குடும்பத்தை மட்டும் உயிரோடு காப்பாற்ற சித்தம் கொண்டு நோவாவோடுதான் உண்டாக்கின அனைத்து வகையான மிருகங்களிலும் ஒவ்வொரு ஜோடிகளையும் காப்பாற்ற நோவாவிடம் ஒரு பேழையை உண்டாக்க சொல்லி அதன் மூலம் அவர்களை மட்டும் கர்த்தர் காப்பாற்றினார். உலகத்தில் மலையோ மரமோ கண்களில் தெரியாத வண்ணம் முழு உலகத்தையும் வெள்ளத்தால் மூழ்கடித்தார். இதுதான் உலகத்துக்கு வந்த முதல் மிகப் பெரிய அழிவு ஆகும்.



அதன்பின் ஜனங்கள் மறுபடியும் பலுகிபெருகினார்கள். மறுபடியும் தங்களுக்கு கேடு உண்டாக்கி கட்டுபாடற்ற வாழ்க்கை வாழ்ந்து மக்கள் தங்களுக்குள் சண்டை போட்டுக் கொண்டார்கள். கர்த்தரை தொடர்ந்து வேதனைப்படுத்தினார்கள்.

நியாதிபதிகள் காலம்:

யோசுவா உயிரோடு இருக்கிற வரை அவன் மக்களை வழிநடத்தினான். ஆனால் யோசுவா 110வயது ஆனவுடன் மரித்துப்போனான். மக்கள் மேலும் மேலும் பாவம் செய்து பாகால் என்னும் விக்கிரகத்தை உண்டாக்கி அதை சேவிக்க தொடங்கினார்கள். பிரச்சனைகள் பெருகினது.

இந்த சூழ்நிலையில்தான் கர்த்தர் தன் மக்களை நியாயம் விசாரித்து மக்களை சரியான பாதையில் வழிநடத்த கர்த்தர் நியாதிபதிகளை எழுப்பினார் என்று வேதம் சொல்கிறது. நியா. 20:16. அதிலிருந்து ஆரம்பித்ததுதான் நியாதிபதிகளின் காலம். ஆனால் சில காலத்துக்குள்ளாகவே மக்கள் மறுபடியும் தங்கள் இஷ்டம்போல ஜீவித்தார்கள். பல நியாதிபதிகளை கர்த்தர் எழுப்பினார். நியாதிபதிகளும் மக்கள் செய்த அதே பாவத்தை செய்து பாகால் விக்கிரகத்தை சேவிக்க தொடங்கினார்கள்.

வேதம் கூறுகிறது. அந்நாட்களில்... அவனவன் தன் தன் பார்வைக்குச் சரிபோனபடி செய்து வந்தார்கள் என்று வேதம் கூறுகிறது. நியா 21:25

இராஜாக்கள் காலம்:

உலகம் தொடங்கின காலம் தொட்டே இரண்டுவித இனங்கள் வாழ்ந்து வந்தார்கள். ஜாதிகள் என்பது உலகத்தில் எங்கும் இல்லை. ஒரு இனம் யெகோவாவை மட்டும் சேவிக்கும் கூட்டம். மற்ற இனங்களெல்லாம் விதவிதமான விக்கிரகங்களை தங்களுக்கென்று அவர்களே உண்டாக்கி வணங்கி வந்தார்கள்.

கர்த்தர் யூதர்களையும் இஸ்ரவேல் மக்களையும் நேசித்து அவர்களுக்கு எல்லாவற்றிலும்

முன்னுரிமை கொடுக்க காரணம் என்னவென்றால் அவர்கள் **விக்கிரகத்தை வணங்காமல்** யெகோவாவை மட்டுமே **சேவித்தார்கள்** அதனால் கர்த்தர் யூதர்களை - இஸ்ரவேலரை **என் ஜனம், என் மக்கள்** என்று உரிமையோடு அழைப்பார். அப்படி கர்த்தர் அவர்களை நேசித்து அவர்களை கிருபையாக வழிநடத்தினார் என்றாலும், அவர்களுக்கு **செழிப்பும், சமாதானமும்** பெருகும்போது **தேவனை மறப்பது வழக்கமானது**. மறுபடியும் **விக்கிரக ஆராதனையின்** பக்கம் சேர ஆரம்பித்தனர். அவர்கள்மேல் கோபம் கொண்ட கர்த்தர் அவர்கள் **உணர்த்தப்பட மனம்திரும்ப** கர்த்தரே **சத்துருக்கள் கையில்** தன் மக்களை ஒப்பிவிப்பார். **பெலிஸ்தர்** என்ற எதிரிகள் கையில் ஒப்புக்கொடுப்பார். மக்கள் மனம்திரும்பியவுடன் அவர்களை கர்த்தரே **காப்பாற்றி விடுவித்து நடத்திவந்தார்**.

இந்த சூழ்நிலையில்தான் ராஜாக்களின் ஆளுகை வேண்டும் என்ற மக்களின் பிடிவாத வேண்டுகோள்படி **இராஜாக்களை** நியமித்தார். வேதத்தில் பல **ராஜாக்கள்** இஸ்ரவேல் மக்களை பற்பல காலங்களில் வழிநடத்தியதும், **இராஜாவே** தேவ ஆலோனையை கேட்காமல் மக்களோடு பாவம் செய்து சோரம்போன வரலாறுகளை வாசித்திருப்பீர்கள்.

தீர்க்கதரிசிகளின் காலம்:

இப்படிப்பட்ட சூழ்நிலையில்தான் கர்த்தர் அடிக்கடி **தீர்க்கதரிசிகளை** எழுப்பி இராஜாக்களையும், மக்களையும் எச்சரித்துப் பார்த்தார். **இராஜாக்களும், மக்களும்** மறுபடியும் கர்த்தர் செய்த அற்புதங்களையும் அடிமைத்தனத்தில் விடுவித்து வழி நடத்தியதையும், பாலும் தேனும் ஓடும் கானான் தேசத்தில் தான் வாக்களித்தபடி கொண்டுவந்த சேர்த்து வாழ வைத்ததையும் அடிக்கடி மறந்து முரட்டாட்டம் பிடித்தவர்களாக வாழ்ந்தார்கள். இதற்குமேல் இந்த மக்களோடு எத்தனை காலம் சகிப்பது முடிவாக **கர்த்தரின் கோபம்** மக்கள்மேல் பற்றி எரிந்தது. முதல்முறை முழு உலகத்தையும் **தண்ணீரில்** மூழ்கடித்து அழித்ததைபோல இம்முறை **அக்கினியினால்** உலகத்தை அழிக்க தீர்மானித்தார். இதுதான் உலகத்தில் **கடைசி அழிவு**. அதன்பின் உலகம் இருக்காது என்ற திட்டத்துக்கு வந்தார்.

இரக்கத்தில் ஐசுவரியமுள்ள தேவன் தான் ஆசையாய் **சிருஷ்டித்த மக்களை**தானே அழிப்பது எப்படி? தான் உண்டாக்கின மனிதர்களை **பரலோகத்தில்** தன்னோடுகூட அழைத்து சென்று தன்னோடு வைத்துக்கொள்ள விரும்பினார். அவர் ஆசையின்படிதான் தான் உண்டாக்கிய மானுடரை **பரலோகம்** அழைத்து செல்ல விரும்பினார்.

தெய்வ திட்டத்தின்படி பரிசுத்த **பரலோகத்தில்** பாவம் **மன்னிக்கப்படாமல்** பாவம் கழுவப்படாமல் ஒருவரும் **பரலோகம்** போகமுடியாது.

அதற்காக ஆண்டவர் ஏற்பாடு செய்த திட்டம்தான் **பரிசுத்த இரத்தத்தினால்** பாவம் கழுவப்படுவது என்பதாகும். எபி. 9:2ன்படி **இரத்தம் சிந்துதல்** இல்லாமல் பாவ மண்ணிப்பு கிடையாது.

தேவன் ஒருவர் தவிர பரிசுத்தர் யாரும் இல்லை என்று வேதம் கூறுகிறது. அப்படியானால் பரிசுத்த தெய்வமே பூமியில்வந்து தன் இரத்தத்தை சிந்தி மக்களின் மீட்புக்கு வழி உண்டாக்க வேண்டும்.

அதன்படிதான் திரியேக தேவனில் ஒருவரான மேசியாவை மனுஷனாக கன்னி மரியாளிடத்தில் புருஷதொடர்பு இல்லாமல் பரிசுத்த ஆவியானவரின் கிரியையால் கர்ப்பம் உண்டாக்கி மனுஷனாய் சாவதற்கென்றே இயேசு கிறிஸ்து பிறந்தார்.


இது தேவன் மனிதர்மேல் வைத்த பெரிய கிருபையாகும். இஸ்ரவேல் மக்களின் முரட்டாட்டம் எல்லை மீறியதால் உலகை அக்கினியால் அழிக்க திட்டமிட்டு அழிவுக்கு முன் இஸ்ரவேல் மக்களுக்கு இரட்சிக்கப்பட்ட, பாவம் கழுவப்பட கடைசி சந்தர்ப்பமாக மேசியா பிறக்கப்போவதை ஏசாயா தீர்க்கதரிசி மூலம் முன் அறிவித்தார்.

பிதா செய்த இந்த ஏற்பாட்டின்படி பிதா அனுப்பும் மேசியாவை நீங்கள் ஏற்றுக்கொண்டு அவர் கூறுவதற்கு கீழ்படிந்தால் இரட்சிக்கப்படுவீர்கள். இது உலக மக்களுக்கு கர்த்தர் கொடுத்த கடைசி சந்தர்ப்பம் என்றார்.

பிறப்பவர் பிதா அனுப்பிய மேசியாதான் என்பதை நாங்கள் எப்படி அறிந்துக்கொள்வது என்றார்கள். ஏசா. 14:7ல் கன்னிகை ஒருவள் கற்பவதியாவாள். இதுவே உங்களுக்கு கொடுக்கப்பட்ட அடையாளம் என்றார்.

யோவான் 3:16ன்படி இப்படி பிதா தன் ஒரே மகனுக்கு சமமான மேசியாவை கொலை செய்ய ஒப்புக்கொடுத்து இவ்வளவாக உலகத்தை அன்பு கூர்ந்தார் என்று வேத புஸ்தகம் கூறுகிறது.

இயேசு கிறிஸ்துவின் வரவு



மேசியா பிறந்தார். இயேசு என்ற பெயரிலும் இம்மானுவேல் என்று பிதா வைத்த பேரிலும் வளர்ந்தார். பிதாவின் திட்டம் முழுவதையும் தேவிராஜ்யத்தைப் பற்றியும் உபதேசித்தார். மனிதன் வாழவேண்டிய விதத்தை தானே வாழ்ந்து காட்டினார், பிதா கூறியதை சகலத்தையும் உபதேசித்தார். அற்புதங்களையும், அடையாளங்களையும் செய்தார். குஷ்டரோகிகளை சுகமாக்கினார். மரித்தவர்களை உயிரோடு எழுப்பி தான் யார் என்பதையும் தான் வந்த நோக்கத்தையும் விளக்கினார்.

தான் கொல்லப்படபோகிறோம் என்பதை முன்பதாக அறிந்ததால் தன் புது உபதேசத்தை உலகெங்கும் பரப்ப சீஷர்களை தெரிந்தெடுத்தார்.

மிக முக்கியமாக சபையை கட்டுவேன் என்று ஏற்கனவே கூறியபடி அதன் உபதேசங்களையெல்லாம் தன் சீஷர்கள் மூலமாக அறிவித்து வைத்திருந்தார். தான் மரிக்கும் முன் இயேசு கூறியதாவது தான் மரித்து பரலோகத்துக்கு சென்றபின் திரியேக தெய்வத்தில் மற்றொரு நபரானவரும் மற்றொரு தேற்றவாளனுமான பரிசுத்த ஆவியானவரை நம்மோடு நமக்குள் என்றென்றும் வாசம் செய்ய தான் பரமேறி சென்றஉடன் அனுப்புவதாக கூறியபடியே ஆவியானவரை அனுப்பினார்.

இப்படி திருசபை மக்கள் பரிசுத்தஆவியானவரால் நிரப்பப்படும் ஏற்பாட்டை இயேசு கிறிஸ்து பிறக்கும்முன்பே பிதா யோவேல் தீர்க்கதரிசிமூலம் முன் அறிவித்தப்படியே சம்பவிக்கவும் செய்தார். மாம்சமான யாவர் மேலும் என் ஆவியை ஊற்றுவேன் என்று யோவேல். 2:28,29 என்று தீர்க்கதரிசி கூறிய வசனத்தின்படியே நிறைவேறியது.

பரிசுத்த ஆவியானவரின் முதல் இறக்கம்

ஏற்கனவே நீங்கள் வாசித்தபடி அக்கினியினால் பூமியை கர்த்தர் அழிக்குமுன் மக்கள் பாவம் கழுவப்பட கடைசி சந்தர்ப்பமாக திரியேக தெய்வத்தின் ஒருவரான இயேசு கிறிஸ்துவை மேசியாவாக இந்த பூமியில் கொல்லப்படுவதற்கென்றே உலக மக்களுக்காக பாவ பரிகாரியாக சிலுவையில் அறையப்பட்டு மனிதர் அனுபவிக்கவேண்டிய தண்டனையைத் தான் ஏற்று இரத்தம் சிந்தவேண்டும் என்ற பிதாவின் திட்டப்படி இயேசுகிறிஸ்து இரத்தம் சிந்தி மரித்தார். இயேசுகிறிஸ்துவை மேசியாவாக அனுப்ப போகும் விஷயத்தை மக்களுக்கு ஏசாயா தீர்க்கதரிசி மூலம் அறிவிப்பு கொடுத்தார். கடைசி அழிவிலிருந்து இஸ்ரவேலர் (யூதர்கள்) காப்பாற்றப்பட இறக்கமுள்ள தேவன் கடைசி சந்தர்ப்பத்தை அறிவித்தார். இந்த சந்தர்ப்பத்தை நீங்கள் உபயோகித்து பிதா அனுப்பும் மேசியாவை கிறிஸ்து என்று ஏற்றுக்கொண்டு அவர் வார்த்தைக்கு கீழ்ப்படியவேண்டும் என்றார்.

கடைசி சந்தர்ப்பமாக பிதா அனுப்பும் மேசியாவை நாங்கள் எப்படி அடையாளம் காண்பது என்ற கேள்விக்கு ஏசா. 14:7ல் கன்னிகை கர்ப்பவதியாவாள் இதுவே உங்களுக்கு அடையாளம் என்றார்.

❖ மேசியா இயேசுகிறிஸ்துவாக கன்னி மரியாள் மூலம் பிறந்துவிட்டார். அவர் வளர்ந்தார். தனது 30வது வயதில் ஆலயத்தில் தன் பிரசங்கத்தில் பிதாவின் திட்டத்தின்படி அனுப்பப்பட்ட மேசியா நான்தான் என்று கூறினார். ஆனால் பிரதான ஆசாரியரும், மற்ற யூதர்களும் அதை ஏற்றுக்கொள்ளவில்லை. அதன்பின் அதற்கு ஆதாரமாகவும், அடையாளமாகவும் அவர் மூலமாக பல்வேறு அற்புதங்கள் நடைபெற்றது. மரித்தவர்கள் உயிரோடு எழுப்பப்பட்டார்கள். அன்பின் புது உபதேசத்தை அறிவித்தார். என்றாலும் யூதர்கள் அவரை மேசியாவாக ஏற்றுக்கொள்ளவும் அவர் உபதேசத்தை கைகொள்ளவும் விரும்பவில்லை. இயேசு அவர்களோடு கூறும்போது தான் அறிவிக்கவேண்டியதை அறிவித்துவிட்டேன். ஏற்றுக்கொள்கிறவர்கள் ஏற்றுக்கொள்ளலாம் என்று கூறி தனக்கு நேரப்போகும் மரண தண்டனையும், மரணத்தையும் மூன்றாம்நாள் உயிரோடு எழுப்போவதையும் முன் அறிவித்தார். அதன்பின் பரலோகம் சென்றுவிடுவதாகவும் அறிவித்தார்.

இயேசுவின் அறிவிப்பில் மிக முக்கியமானது சபையை கட்டுவேன் என்பதாகும். அந்த சபையின் சட்ட திட்டத்துக்கு கீழ்படிந்து சாட்சியுடன் வாழ்பவர்களைத்தான் இயேசு பரலோகத்துக்கு தன்னோடு அழைத்து செல்ல இரண்டாவதுமுறை இந்த பூமிக்கு வரப்போவதாக அறிவித்தார். அதைத்தான் இயேசுவின் இரண்டாம் வருகை என்று வேதம் கூறுகிறது. சபைக்குள் இருப்பவர்களைமட்டும்தான் இரண்டாம் வருகையில் எடுத்துக் கொள்ளப்படுவார்கள்.

ஆகவேதான் இயேசுகிறிஸ்து பூமியில் இருந்து பரலோகத்துக்கு புறப்பட்டு போகும்முன் சீஷர்களை நோக்கி சொன்னதாவது. நீங்கள் புறப்பட்டு போய் சகல ஜனங்களையும் எனக்கு சீஷராக்கி பிதா, குமாரன், பரிசுத்தாவியின் நாமத்தில் ஞானஸ்நானம் கொடுங்கள் என்று கட்டளையிட்டார். அப்படி ஆத்துமாக்களை தேடி செல்வதற்குமுன் சீஷர்களுக்கு இயேசு சகல அதிகாரங்களையும் கொடுத்தார். மேலும் உலகமுழுவதும் நற்செய்தியை அறிவிக்கும்முன் இயேசு தாம் வாக்களித்த பரிசுத்தஆவியினால் நீங்கள் நிறைக்கப்படும் வரை நீங்கள் எந்த ஊழியத்தையும் செய்யக்கூடாது. எருசலேம் சென்று ஜெபத்தில் காத்திருங்கள் என்று கட்டளையிட்டு பரலோகம் சென்றுவிட்டார்.

இயேசு தெரிந்தெடுத்த 12 சீஷர்களுடன் மற்ற சீஷர்களுமாக மொத்தம் 120பேர் எருசலேமில் ஒரு வீட்டின் மேல் அறையில் ஜெபத்தில் பரிசுத்தஆவியானவரின் இறக்கத்திற்காக காத்திருந்தனர்.

பெந்தேகோஸ்தேயின் நாள்:

பெந்தேகோஸ்தே என்பது எந்த ஒரு சபையினுடைய பெயர் அல்ல. யூதர்கள் வருடம் ஒருமுறை கொண்டாடும் பஸ்கா பண்டிகையின் 50-வது நாளுக்கு பெயர்தான் பெந்தேகோஸ்தே நாள் எனப்படுகிறது.

யூதர்களுக்கு பஸ்கா பண்டிகை என்பது மிக முக்கியமான பண்டிகை ஆகும். அந்த குறிப்பிட்ட நாளில் பண்டிகை கொண்டாடி கர்த்தரை ஆராதிக்க உலகின் சகல பாகங்களிலிருந்தும் மக்கள் எருசலேம் வந்து சேருவார்கள். அன்று பாபேல் கோபுரம் பணியும்போது கர்த்தர் கோபம்கொண்டு, ஒரே ஒரு பாஷையில் பேசிக்கொண்டிருந்த யூத மக்களை பற்பல பாஷைகளை பேச வைத்ததால் யூதர்கள் குழம்பிபோய் உலகின் நாலா பாகங்களில் சிதறடிக்கப்பட்டார்களே ! அந்த மக்கள் உலகின் எத்தனை தூரத்தில் சென்று குடியமர்ந்து வாழ்ந்துகொண்டிருந்தாலும் வருடம் ஒருமுறை பஸ்கா பண்டிகையன்று மாத்திரம் கூட்டம் கூட்டமாய் எருசலேம் நகருக்கு வந்து சேர்ந்துவிடுவார்கள். அவர்களோடு எருசலேமில் உள்ள யூதர்களும் மற்ற இடங்களிலிருந்து வந்து மக்களும் அங்கு வந்து சேருவார்கள்.

அன்று நடந்த நான்கு முக்கிய சம்பவங்களும் - அதன் விளக்கமும்

பரிசுத்தஆவியானவரின் முதல் இறக்கத்தின்போது உலக சரித்திரத்தில் பதிவு செய்யப்பட்ட நான்கு முக்கிய சம்பவங்கள் நடந்தன.

1. பலத்த காற்று வீசும் சப்தம் (முழக்கம்)
2. இடி முழக்கம் போன்ற சப்தம் (இது காற்றோடு சேர்ந்து கேட்டது)
3. அக்கினி மயமான நாவுகள் Flame (ஜுவாலை) காணப்பட்டது
4. ஒருவர் வாயில் வெவ்வேறு பாஷைகள் வெளிபட்டு பேசப்பட்டது.

பாபேல் கோபுரம் பணித்த மக்களை கர்த்தர் பல பாஷைகள் பேசவைத்த பின் அம்மக்கள் உலகம் முழுவதும் குடியேறி வாழ்ந்து வந்தார்கள். அந்த மக்கள் எல்லாரும் எருசலேமுக்கு தங்கள் வழக்கத்தின்படி பஸ்கா பண்டிகையில் பங்கெடுக்க அங்கு வந்து இரவு உறங்கிக்கொண்டிருந்தார்கள். அவர்களோடு எருசலேம் சமாரியா, கிரேக்கர்கள் போன்றவர்கள் மற்ற இடத்திருந்தும் வேற்று பாஷை மக்களும் அந்த இரவு எருசலேமில் தங்கியிருக்கவேண்டும். அந்த இரவுதான் அந்த நான்கு வித்தியாசமான சம்பவங்கள் நடந்தது.

பலத்த காற்று....

அதே நாளில் மேல் அறையில் பரிசுத்த ஆவியானவருக்காக காத்திருந்த அந்த 120 பேர்களும் இயேசு கூறியபடி பரிசுத்தஆவியானவர் இன்னும் வரவில்லையே! என்று ஏக்கத்தோடு ஜெபித்துக்கொண்டிருக்கும்போது கர்த்தர் வாக்களித்தபடி ஆவியானவர் வந்துவிட்டார் என்பதை அறிவதற்காகத்தான் அப்போது பலத்த காற்றின் அடையாளம் உண்டானது. காற்று பரிசுத்தஆவியானவருக்கு அடையாளமாக பழைய ஏற்பாட்டில் பார்க்கிறோம்.

இப்போது சீஷர்களுக்கு பரிசுத்தஆவியானவர் இறங்கி விட்டார் என்று விளங்கிவிட்டது. அந்த பிரசன்னம் அந்த அறை முழுவதும் நிறப்பியுள்ளதையும் அவர்களால் உணர முடிந்தது. ஆவியானவருக்கு உருவம் இல்லை என்பதை நாம் அறிவோம். பலத்த காற்றின் மூலம் பரிசுத்தஆவியானவர் இறங்கிவிட்டார் என்பதை இதன் மூலம் விளங்குகிறது.

இடிமுழக்கம் போன்ற சப்தம்....

அன்று உலகத்தின் பல்வேறு பாகங்களில் சிதறடிக்கப்பட்ட யூதர்களும் மற்ற பாஷைக்காரர்களும் அந்த இரவு நல்ல உறக்கத்தில் இருந்திருப்பார்கள்.

பெரும் சப்தம் எப்போதும் ஆட்களை கூட்டி சேர்க்கப்பயன்படும். அந்த காரணத்தால் சிதறப்பட்ட யூதர்களையும் மற்றவர்களையும் ஒரு இடத்தில் கூட்டி சேர்க்கவும் அவர்களிடம் மேசியா வந்துவிட்டார் என்ற நற்செய்தியை அறிவிக்கவும் கர்த்தர் அந்த இடிமுழக்க சப்தத்தை உண்டாக்கினார். இப்போது காற்றும், சத்தமும் அவர்களை ஆச்சரியப்படுத்த அந்த சப்தம் என்னவாயிருக்கும் என்ற ஆவலில் சப்தம் ஏற்பட்ட வீட்டுக்குமுன் அத்தனை யூதர்களும் மற்ற பாஷைக்காரர்களும் ஓடிவந்து கூடுகின்றனர்.

அக்கினி மயமான நாவுகள் (ஜுவாலை)...

வீட்டின்முன் ஜனங்கள் கூடி வந்துவிட்டார்கள் என்று அறிந்தவுடன் ஜெபித்துக் கெண்டிருந்த 120 பேரும் வெளியில் வந்து நிற்கிறார்கள். அப்போதுதான் மற்றொரு அற்புத காட்சியை மக்கள் காண்கிறார்கள். பரிசுத்தஆவியானவர் அக்கினிமயமான நெருப்பு ஜுவாலையோடு 120 பேர்களின் மீதும் ஆவியானவர் இறங்கினார். தீ ஜுவாலை 120 சீஷர்கள் தலையின்மேல் எறிகிறது. ஆனால் முடி பொசுங்கவில்லை.

இதே காட்சியை தங்களுடைய முற்பிதாக்கள் இந்த நெருப்பு ஜுவாலையைப்பற்றி முன்பே அறிந்திருந்தார்கள். மோசேயுடன் கர்த்தர் முட்செடிபற்றி எரியும் காட்சியின் வழியாக பேசினார் என்றும், ஆனால் முட்செடி நெருப்பினால் கருகவில்லை என்ற அதிசயத்தையும் பல சந்ததிகள் வழியாக அவர்கள் கூற கேட்டிருக்கிறார்கள். ஆகவே இந்த 120 சீஷர்கள் தலையில் காணும் நெருப்பு ஜுவலைகள் (நாங்கள்) கண்டபோது இவர்களும் நம் தெய்வத்தை

சேர்ந்தவர்கள்தான் என்பதை சுற்றி நின்ற பல பாஷைக்காரர்களும், பல தேசக்காரர்களாலும் உணரமுடிந்தது.

வெவ்வேறு பாஷைகளில் பேசினார்கள்...

இப்போது மற்றொரு அதிசயம் அதே இடத்தில் நடக்கிறது. இந்த 120 பேரும் கலிலேயர்கள் எபிரேய பாஷை பேசுகிறவர்கள். ஆனால் இந்த 120 பேரும் வெறுமனே வாயை திறக்கிறார்கள். அப்போது ஒவ்வொருவர் வாயிலிருந்தும் பல பாஷைகள் வெளிவருகிறது. ஒரு பாஷை வெளிவரவில்லை என்பதையும் பல்வேறு பாஷைகள் ஒரு வாயிலிருந்து வெளிவருகிறது என்பதையும் கவனிக்கவேண்டும்.

பேசுகிற இந்த 120 சீஷர்களுக்கும் தங்கள் வாயிலிருந்து வரும் அந்த பாஷைகளைக்குறித்து ஒன்றும் தெரியாது. இந்த பாஷை எந்த நாட்டில் உள்ளவர்களால் பேசப்படுகிறது? அது என்ன பாஷை? என்றே இவர்களுக்கு தெரியாது. ஆனால் தங்களுக்கு முன்னே கூடி வந்து நிற்கும் அந்த சிதறடிக்கப்பட்ட யூதர்களுக்கும் அங்கு கூடிநின்ற மற்ற பாஷைக்காரர்களுக்கும் சீஷர்கள் பேசியது விளங்குகிறது. சிலர் கூறுகிறார்கள். அவன் என்னுடைய தாய் பாஷையில் பேசுகிறான் என்றார்கள். மற்ற பாஷைக்காரர்களும் அப்படியே சொல்கிறார்கள் கலிலேயராகிய இவர்களுக்கு எங்கள் பாஷைகள் எப்படி தெரிந்தது ?

இதில் கவனிக்கவேண்டியது! இவர்கள் பேசிய பற்பல பாஷைகளுக்கும் அர்த்தம் தெரிந்தது. மேலும் அந்தந்த பாஷைக்குறியவர்கள் அங்கு நின்றுகொண்டு கவனிக்கிறார்கள். இதைத்தான் பவுல் அவர்கள் 1கொரி 14:8-10 வசனங்களில் கூறுகிறார். உலகத்தில் எத்தனையோ பாஷைகள் உண்டு. அத்தனை பாஷைகளுக்கும் அர்த்தம் உண்டு என்றார்.

❖ இப்போதுள்ள பெந்தேகோஸ்தே சபையை சார்ந்த அத்தனை விசுவாசிகளும் பாஸ்டர்கள் உட்பட பேசும் பாஷை எதுவும் பாஷையே அல்ல!. அது ஆவியானவர் பேச வைத்ததும் அல்ல. இவைகளைக்குறித்து பிறகு நான் விளக்கமாக கூறுவேன். பெந்தேகோஸ்தே சபைகளில் உள்ள பெரும்பாலோர் தாங்கள் எப்படி பாஷை பேசுகிறோம் என்றே விளங்காமல் பேசிக்கொண்டிருக்கிறார்கள். பலர் பழக்கதோஷத்தால் பேசி பழகிவிட்டார்கள். இப்போது அந்த பேச்சை அவர்களால் நிறுத்த முடியவில்லை. இதுதான் நிதர்சனமான உண்மையாகும்.

மேல்அறையில் நின்று பேசின 120 பேர் பேசியதில் செய்தி இருந்ததையும் கவனிக்க வேண்டும். அப். 2:11ல் 120 சீஷர்களுக்கும் முன்பாக நின்றுக்கொண்டிருந்த அத்தனை பாஷைக்காரரும் கூறுவதை கவனியுங்கள்.

1) நம் ஜென்ம பாஷையில் இந்த கலிலேயர்கள் பேசுவதை கேட்கிறோமே எப்படி? என்று கலக்கமடைந்தார்கள் என்று எழுதியிருக்கிறது.

2) அவர்கள் (அந்த 120 பேர்) தேவனுடைய மகத்துவங்களை பேச கேட்கிறோமே! என்று அந்த ஜனங்கள் ஆச்சரியப்பட்டார்கள். தேவனுடைய மகத்துவங்கள் Mighty Miracles of God என்றால் பிதாக்கள் காலத்தில் கர்த்தர் செய்த அற்புதங்கள், அடையாளங்கள் கர்த்தர் தம் மக்களை அடிமைதனத்திலிருந்து விடுவித்தது . கடலை இரண்டாக பிளந்து தம் மக்களை

விடுவிடுத்தது, அதே சமயம் தம் மக்களின் எதிரிகளை அதே கடலில் முழுவதுமாக அழித்தது, வானத்திலிருந்து மன்னாவால் போஷித்தது, காடை இறைச்சிகளை கொடுத்து சாப்பிட வைத்தது. தாம் நேசிக்கும் மக்களுக்காக எதிரிகளோடு கர்த்தரே யுத்தம் செய்து ஜெயம் கிடைக்கச்செய்தது, பாலும்- தேனும் ஓடும் கானான் தேசத்தில் கொண்டு வந்து சேர்த்தது, அன்று வெள்ளத்தினால் உலகம் அனைத்தையும் அழித்தது. அதில் தன்னை நேசித்த குடும்பங்களை மட்டுமே அற்புதமாக காப்பாற்றியது. இன்னும் அநேக விதமான அற்புதங்களையும் கர்த்தர் தம் மக்களுக்கு செய்த மகத்துவங்களையும் சீஷர்கள் வாயால் அவரவர்களின் பாஷைகளில் பேசி விளங்கவைத்தது. இவைகளைத்தான் அங்கிருந்த பல பாஷைக்காரர்கள் கேட்டது.

அங்கு கூடி நின்ற பற்பல பாஷைகாரர்களுக்கு குறிப்பாக வெள்ளத்தால் முழு உலகம் அழிக்கப்படும் காலத்துக்குமுன் வாழ்ந்த பாபேல் கோபுரம் பணிய முயற்சித்த மக்களுக்கு இந்த தேவனின் மகத்துவங்கள் எப்படி தெரியும் ? என்ற கேள்வி எழுகிறதல்லவா? சிதறடிக்கப்பட்ட மக்கள் தங்கள் மூதாதையர்களின் வழக்கப்படி எருசலேம் தேவாலயத்துக்கு பஸ்கா பண்டிகை ஆசரிக்க வருடவருடம் எருசலேமிற்கு வரும்போது தங்கள் சந்ததியினர் தலைமுறை தலைமுறையாய் கேட்டு அறிந்த மேலே குறிப்பிட்ட தேவ மகத்துவங்களை அவர்களிடம் கேட்டு அறிந்து தங்கள் பிள்ளைகளுக்கும் பிள்ளைகளின் சந்ததியினருக்கும் மறக்காமல் தேவனின் மகத்துவங்களை சொல்லி வைப்பார்கள். அது அவர்களுடைய அன்றைய கால வழக்கமாக இருந்தது.

40வருட வனாந்தர பயணத்தில் நடந்துக்கொண்டே வரும்போது கால் வலி மறக்க, சோர்வுகள் நீங்க கர்த்தர் தங்களை வழிநடத்திய அற்புத செயல்களை பாடலாய் பாடிக்கொண்டே நடப்பார்கள். அதை தங்கள் தலைமுறை வம்சாவளியினருக்கு மறக்காமல் சொல்லிவைத்து தேவனை மகிமைப்படுத்த அவர்களை பழக்குவார்கள். அப்படி பழக்கப்பட்ட அன்றைய தேவனின் அற்புத செயல்களை அங்கு கூடியிருந்த மக்கள் கேட்டு அதிசயத்தார்கள். அதனால் இவர்கள் நம் இனத்தை சேர்ந்தவர்கள்தான் என்று உறுதிப்படுத்திக்கொண்டார்கள். அதன்பின் இவர்கள் என்னதான் சொல்கிறார்கள் என்பதை கேட்போம் என்று கவனிக்க தொடங்கும்போது பேதுரு பேச தொடங்குகிறார். சகோதரர்களே, எப்படி இத்தனை பாஷைகளும் ஒருவருடைய வாயிலிருந்து வெளிவரும். தலைக்குமேல் நெருப்பு ஜுவாலை பயங்கர காற்று இடிமுழக்க சப்தம் ஆகிய இவைகளெல்லாம் பரிசுத்த ஆவியானவரின் கிரியைகளாகும். நீங்கள் அறிந்தபடி அனேக ஆண்டுகளுக்குமுன் யோவேல் தீர்க்கரிசி மூலமாக கர்த்தர் அருளிய வாக்குத்தமான பரிசுத்த ஆவியானவரின் அற்புத கிரியைகளாகும் என்றார்.

மேலும் அவர் கூறியதாவது இப்போது நீங்கள் காண்கிற இந்த அற்புதங்கள் பிதாவானவர் நம்மை மீட்க அனுப்பிய நசரேனாகிய இயேசுகிறிஸ்துவை கொண்டு தேவன் உங்களுக்குள்ளே அடையாளம். அற்புதம் நடப்பித்து பிதா இயேசுவை மேசியாவாக உங்களுக்கு வெளிப்படுத்தினார்.

ஆனால் அந்த இயேசு நடப்பித்த அற்புதங்கள் அடையாளங்களை நீங்கள் அறிந்தும், கண்டும் அவரை மேசியா என்று நீங்கள் ஏற்றுக்கொள்ளாமல் அவரை சிலுவையில் அறைந்து கொன்றீர்கள். அந்த இயேசுவை பிதாவானவர் உயிரோடு எழுப்பி பரலோகத்தில் தமது வலது பாகத்தில் வீற்றிருக்க செய்தார். நம்முடைய முற்பிதாக்கள் மரித்தார்கள். அவர்களின் கல்லறைகளை நீங்கள் காண்கிறீர்கள். ஆனால் இயேசுகிறிஸ்து மரித்தார். இப்போதும் உயிரோடு இருக்கிறார். அதற்கு ஒரு அடையாளம் இயேசுவை வைத்த கல்லறை காலியாக இருக்கிறது.

மேலும் அவர் உயிரோடு எழுந்ததையும் உயிரோடு இருப்பதையும் நேருக்கு நேர் பார்த்த நாங்களெல்லாம் சாட்சிகள். அதனால் நீங்கள் சிலுவையில் அறைந்த இயேசுவையே நம்முடைய தெய்வம், ஆண்டவரும் கிறிஸ்துமாக்கினார் என்பதை நீங்கள் அறியவேண்டும் என்று நல்ல ஒரு சுவிசேஷ செய்தியை பிரசங்கித்தார்.

அந்த பிரசங்கத்தைகேட்ட அங்கு கூடியிருந்த 16 பாஷைக்காரர்களும் கேட்டு இருதயத்தில் குத்தப்பட்டவர்களாக மனம்திரும்பி இயேசுவை மேசியாவாக ஏற்றுக்கொண்டு இனி நாங்கள் என்ன செய்யவேண்டும் என்று கேட்டு ஞானஸ்நான ஆலோசனை பெற்று சபையில் சேர்த்துக் கொள்ளப்பட்டார்கள். அன்று பேதுரு பிரசங்கித்த அந்த முதல் பிரசங்கத்தில் 3000 பேர் இயேசுவை சொந்த இரட்சகராக ஏற்றுக்கொண்டார்கள். அவர்களை வைத்துதான் முதல் புதிய ஏற்பாட்டு சபை தொடங்கப்பட்டது.

❖ இயேசு அன்று பேதுருவிடம் கூறியபடி சபையை உன் மூலமாக ஸ்தாபிப்பேன் என்ற வார்த்தை நிறைவேறியது. இதற்கு பிறகு உள்ள சபை சரித்திரங்களை நீங்களே அப்போஸ்தல நடபடிக்கை புஸ்தகத்தில் வாசித்து அறிந்துக்கொள்ளுங்கள்.

அந்நியபாஷை:

சரி, இப்போது பிரச்சனை என்னவென்றால் இப்படி கூட்டப்பட்ட கிறிஸ்தவ சபைக்கு அன்னிய பாஷை அவசியமா? பரிசுத்த ஆவியின் நிறைவுக்கு அன்னிய பாஷை அடையாளமா? என்பதை விளக்குவதான் இந்த கட்டுரையின் முக்கிய நோக்கம் ஆகும்.

❖ அன்னிய பாஷை உண்டா? இல்லையா?

❖ அன்னிய பாஷையை Dr. புஷ்பராஜ் ஆகிய நீங்கள் நம்புகிறீர்களா?

❖ அன்னிய பாஷை இப்போதும் உண்டா? என்பது போன்ற பல கேள்விகள் பல வருடமாக

கேட்கப்படுகிறது.

பயங்கர எச்சரிப்பு:

இவைப்பற்றி நான் விவரிக்கும்முன் ஒரு பயங்கர எச்சரிப்பை அறிவிக்கிறேன். பெந்தேகோஸ்தே சபை பாஸ்டர்மார்களுக்கும் சபை மக்களுக்கும் இதை எழுதுகிற டாக்டர். புஷ்பராஜ் ஆகிய எனக்கும் இந்த எச்சரிப்பு முக்கியம். இதை நாம் எல்லாரும் ஞாபகப்படுத்தி கொள்வோம்.

“மனுஷகுமாரனுக்கு விரோதமாக செய்யப்படும் பாவம் மன்னிக்கப்படும்”.

ஆனால்

“பரிசுத்தாவியானவருக்கு விரோதமாய் பேசப்படும் பாவம் இம்மையிலும் மறுமையிலும் மன்னிக்கப்படமாட்டாது”.

(மத் 12:31,32. மாற் 3:28,29. லூக் 12:10).

இந்த வசனத்தை மனதில் வைத்துக்கொண்டு இவ்விஷயத்தை உங்களோடு பகிர்ந்துக்கொள்கிறேன்.

அன்னிய பாஷையில் குழப்பம்

தமிழ்நாட்டில் பொய் ஊழியக்கார கூட்டம் உண்டு. அவர்கள் Dr. புஷ்பராஜ் ஆகிய என்னை குறித்து பேசும் போதும், எழுதும் போதும் டாக்டர் புஷ்பராஜ் அவர்கள் பரிசுத்தாவியே இல்லை என்று கூறுகிறார்கள் என்று துணிந்து பொய்யாய் அறிவிக்கிறார்கள். மேலும் அவர் பரிசுத்த ஆவியானவருக்கு விரோதமாக பேசுகிறவர். ஆகவே பெந்தேகோஸ்தே சபை மக்கள் அல்லது வாசகர்கள் யாரும் ஜாமக்காரன் பத்திரிகையை வாசிக்கக்கூடாது. வாசித்தால் சாபம் வரும் என்று அறிவித்திருக்கிறார்கள்.

அவருக்கு குற்றம் சொல்லுகிற ஆவி இருக்கிறது என்று நாலுமாவடி லாசரஸ் என்ற ஊழியர் முதல் ஜெபத்தில் பொய்யாய் பெயர்களை அழைக்கிறவர்கள். வியாதியின் பெயரை கர்த்தர் காட்டுகிறார் என்று சகோ.மோகன் சி.லாசரஸ் போலவே ஜெபநேரத்தில் கூறுகிற மற்ற ஊழியர்கள் வரை இவர்கள் யாவரும் தொடர்ந்து என்னைப்பற்றி மறைமுகமாகவும், வெளிப்படையாகவும் பேசுகிறார்கள். மேலும் இவர்கள் யாவருக்கும் தாங்கள் பேசுவது பாஷை அல்ல என்று இவர்கள் எல்லாருடைய மனசாட்சிக்கும் நன்றாக தெரியும். என்றாலும் தொடர்ந்து இவர்கள் அன்னிய பாஷை என்ற பெயரில் உளரிக்கொண்டே மற்றவர்களையும் உளர வைக்கிறார்கள்.

இவர்கள் எல்லாரும் குறிப்பிட்ட கொரிந்தியர் நிருபத்தில் உள்ள (1 கொரி 14:1) இந்த வசனத்தின்படிதான் அந்நியபாஷை பேசுகிறோம் என்பார்களே தவிர, தாங்கள் பேசுவது பொய்யான பாஷையா என்று யோசிக்க விரும்புவிதில்லை.

அன்னிய பாஷை பேச ஆசைப்பட்ட என் முதல் ஆரம்ப அனுபவம்

1964ம் வருடம் இரட்சிப்பின் அனுபவம் பெற்றேன். மனம்திரும்பி சாட்சி கூறி தெரு பிரசங்கம் செய்த காலம் அது. ஆரம்ப நாட்களில் எனக்கு நல்ல ஜெப ஐக்கியம் கிடைத்து. அதில் 5 அல்லது 6 பேர் சேர்ந்து ஒவ்வொரு வியாழக்கிழமையும் ஒரு ஸ்கூல் விளையாட்டு மைதானத்தில் மாலை 5 மணிக்கு நாங்கள் ஒன்று கூடுவோம். வேத வசனத்தைப்பற்றியும், ஊழியத்தைப்பற்றியும் ஒருவருக்கொருவர் பகிர்ந்துக்கொண்டு ஜெபிப்போம். இரவு 7 மணி வரை ஜெபிப்போம். அந்த நண்பர்கள் நல்ல உயர்ந்த உத்தியோகத்தில் இருப்பவர்கள். ஒருவர் டாக்டர் மற்றவர் அரசாங்கத்தில் தலைமை பொறியாளராக பணியாற்றியவர். இப்படி மெத்த படித்தவர்களாக ஆவிக்குரிய நண்பர்கள் நாங்கள் கூடி ஜெபிக்கும்போது இருவர் மட்டும் ஜெபத்தில் அன்னிய பாஷை பேசுவார்கள். சில வாரங்கள் கழித்து நான் கேட்டேன் நீங்கள் இருவர் மட்டும் அன்னியபாஷை பேசுகிறீர்கள் எப்படி? என்றேன். அதற்கு அவர்கள் அது பரிசுத்தஆவியின் உயர்ந்த அபிஷேக அனுபவம் ஆகும் என்றார்.

அப்போது நான் அவர்களிடம் எனக்கும் அந்த உயர்ந்த அபிஷேகம் அனுபவமும் அன்னிய பாஷையும் கிடைக்குமா? என்று கேட்டேன். உடனே அவர் நிச்சயமாக கிடைக்கும். ஆனால் நீங்கள் CSI சபைக்காரர்கள் **உங்களுக்கெல்லாம் கிடைக்காது. எங்கள் சபைக்கு வந்தால் நிச்சயம் நீங்களும் அன்னியபாஷை பேசலாம் என்றார்.** நீங்கள் எந்த சபைக்கு என்னை வரச்சொல்கிறீர்கள் என்றேன். அவர் சொன்னார் **சிலோன் பெந்தேகோஸ்தே சபை** என்றார். (இப்போது அந்த சபை TPM(The Pentecostal Mission) சபை என்ற பெயரில் அழைக்கப்படுகிறது.

ஒருநாள் நாமும் அவர் கூறிய அந்த சபைக்கு போய்தான் பார்ப்போமே என்று ஒரு ஞாயிற்றுக்கிழமை காலை TPM சபை ஆராதனைக்கு சென்றேன். அந்த காலத்தில் நான் குடியிருந்த சேலத்தில் CPM தவிர வேறு பெந்தேகோஸ்தே சபைகள் எதுவும் இல்லாத காலம். அந்த காலத்தில் சேலத்தில் சிலோன் பெந்தேகோஸ்தே சபையானது CPM ஒரு சிறு வீட்டில் நடத்திக்கொண்டிருந்தார்கள். நானும் காலை ஆராதனையில் அங்கு கலந்துக்கொண்டேன். நல்ல பாட்டுக்கள் பாடப்பட்டன. அன்றைய பிரசங்கசெய்தியும் நன்றாக இருந்தது. ஆராதனை முடிந்தவுடன் பாஸ்டரிடம் சென்றேன். நான் ஒரு டாக்டர் என்பதை அந்த பாஸ்டர் தெரிந்து வைத்திருந்தார்கள். அவருடைய சபை விசுவாசி குடும்பம் ஒன்று என் வீட்டின் அருகே இருந்தது. அவர்களை சந்திக்க பாஸ்டர் அடிக்கடி அங்கு வருவார். அப்போது அவர் என்னை பார்த்திருக்கலாம். ஆகவே அவராகவே என்னிடம் வந்தார். டாக்டர் உங்களை எங்கள் சபையில் பார்ப்பது எனக்கு சந்தோஷம். இனி அந்த **செத்த சபைக்கு(CSI)** போகாதீர்கள் என்றார். நான் சொன்னேன். பாஸ்டர் எனக்கு பரிசுத்த **ஆவியின் அபிஷேகம், அன்னிய பாஷை** என்கிறீர்களே, அது எல்லாம் எனக்கு வேண்டும் என்றேன். உங்கள் சபை விசுவாசிதான் இங்கு என்னை போகக்கொன்னார் என்றேன்.

உடனே பாஸ்டர் கூறினார். ஓ அன்னியபாஷை அபிஷேகமா? அதற்கு நீங்கள் **சனிக்கிழமை** மாலை எங்கள் **காத்திருப்பு** கூட்டத்திற்கு வரவேண்டும். அப்போதுதான் **பரிசுத்தாவி அபிஷேகம்** கிடைக்கும் என்றார். உடனே ஏன் ஞாயிற்றுக்கிழமை காலை இந்த ஆராதனையில் **ஆவியானவர் வரமாட்டாரா?** காலையில் அந்த அபிஷேகம் கிடைக்காதா? என்றேன். அப்படியல்ல புதிய நபர்களுக்கு அதற்கான வேத பாடம் படிப்பித்து தருவோம். ஆகவே நீங்கள் சனிக்கிழமை காத்திருப்பு கூட்டத்திற்கு வந்துவிடுங்கள் என்றார். நானும் சனிக்கிழமை போய்தான் பார்ப்போமே! என்று தீர்மானித்து பாஸ்டரிடம் ஜெபித்து விடைபெற்றேன்.

சனிக்கிழமை மாலை அரை நாள் ஆஸ்பத்திரி போகாமல் என் வாகனத்தில் CPM (TPM) சபைக்கு வந்து சேர்ந்தேன். அங்கு வேத பாடம் ஒன்றும் நடக்கவில்லை. பல புதிய விசுவாசிகள் இரண்டு வரிசையாக பக்கம் பக்கமாக முழங்காலில் நின்று ஸ்தோத்திரம். ஸ்தோத்திரம் என்று கூறிக் கொண்டே கைகளைவேகமாக தட்டிக்கொண்டே தலையை ஆட்டி உடலை குலுக்கி என்னென்னவோ சேஷ்டைகளை செய்துக்கொண்டிருப்பதை கண்டேன். அவர்களில் சிலர் அழுகிறார்கள், சிலர் முகத்தை கோணலாக்கி பல்லை கடித்து மலசிக்கல் வந்தவர் கஷ்டப்படுவார்களே, அப்படியிருந்தது பலரின் முகங்கள். பாஸ்டர்கள் இரண்டு பேர் இப்படியும்

அப்படியும் நடந்து ஸ்தோத்திரம் சொல்வது இந்த வேகம் போதாது இன்னும் வேகமாக! இன்னும் வேகமாக! இப்படி அவரும் வேகமாக கூற, டிரம் சப்தம் மிக வேகத்தில் அடிக்க பலர் உடனே த்தோ,த்தோ,தோ,தோ என்று கூறியவுடன் அன்னிய பாஷை வந்துவிட்டது!. அபிஷேகம் கிடைத்துவிட்டது!. அல்லேலுயா என்று மகா சப்தமிட்டனர். அவர்களில் பலருக்கு வியர்த்து வியர்வை ஒழுக கொஞ்ஜம்கொஞ்ஜமாக சப்தம் அடங்கினது.

உடனே பாஸ்டர் அன்னிய பாஷை கிடைத்தவர்கள் யாவரும் புது வரிசையில் போய் முழங்காலில் நின்று ஜெபியுங்கள்.

அபிஷேகம் கிடைக்காதவர்கள் இனி ஸ்தோத்திரம் சொல்லவேண்டாம்!. இயேசுவின் இரத்தம் என்ற வார்த்தையை வேகமாக கூற வேண்டும் என்றார். எனக்கு தெரியும்! இயேசுவின் இரத்தம் என்ற வார்த்தையை வேகவேகமாக கூறினால் வாய் குளறி நிச்சயம் உளரல் சத்தம் வரும். அதைபோய் பாஷை என்று இவர்கள் சர்ட்பிகேட் கொடுத்து மக்களை திருவிருந்துக்கு அனுமதிக்கிறார்கள். இது எத்தனை பெரிய ஏமாற்றுத்தனம்!.

ஆவியானவர் பெயரை சொல்லி இவர்கள் யாவரும் விளையாடுகிறார்கள். இதன் ஆபத்து எத்தகையது என்று பாஸ்டருக்கும் பயமில்லை, உதவி பாஸ்டருக்கும் பயமில்லை. பல சபைகளில் அந்நியபாஷையை சபை விசுவாசிகளின் பிள்ளைகளுக்கு சிறு வயதிலேயே சொல்லிக் கொடுக்கிறார்கள்.

நான் கர்த்தரை துதித்தேன். நல்ல வேலை கர்த்தாவே இந்த பையத்தியக்கார கூட்டத்தில் நான் அகப்படாமல் தப்பித்தேன் என்று மனதில்நினைத்துக்கொண்டு என் வாகனத்தில் ஏறி வீடு வந்து சேர்ந்தேன். இதை வாசிக்கிறவர்கள் இப்போது சொல்லுங்கள். நான் அவர்கள் ஜெபத்தில் பேசியதை உளரல் என்ற நினைத்தது தவறா? இந்த எண்ணம் எனக்குள் வந்தவுடன் ஆவியானவரை நான் துக்கமடைய செய்திருப்பேனோ என்று நினைத்து சோர்ந்துப்போனேன். அதிலிருந்து வெளியூர்களுக்கு போகும்போது அங்குள்ள பல பெந்தேகோஸ்தே சபைகளுக்கு வெவ்வேறு ஞாயிற்றுக்கிழமைகளில் சென்று அவர்கள் எப்படி பாஷைகளை பேசுகிறார்கள் என்பதை கவனிக்க ஆரம்பித்தேன்.

எல்லா பெந்தேகோஸ்தே சபைகளிலும் அன்னிய பாஷை பேச கற்றுக்கொடுப்பதையும் கவனித்தேன். தாங்கள் பாஷைகளை கற்றுக்கொடுப்பது தவறு என்று அந்த பாஸ்டர்களுக்கும் நன்றாக தெரியும். மக்களை பரவசப்படுத்தி அவர்களை ஏமாற்றுகிறோம் என்றும் மிக நன்றாக தெரியும் என்றாலும் துணிந்து செயல்படுகிறார்கள். இந்த ஏமாறும் விசுவாசிகளும் அதை நம்புகிறார்கள். அந்த சத்தம், உளரல் அவர்களுக்கு பரவசத்தை கொடக்கிறது.

அந்த சபைகளிலேயே சில நல்ல விசுவாசிகள் உண்டு. அவர்களுக்கு வேத அறிவும் உண்டு என்றாலும் அவர்களும் அன்னிய பாஷையில் பேசுகிறார்கள். தாங்கள் எப்படி அன்னிய

பாஷையில் பேசுகிறோம் என்பது அவர்களுக்கே விளங்கவில்லை. அவர்களுக்கு அதை விளக்கவும் தெரியவில்லை.

மற்றொரு நண்பரின் அந்நியபாஷை அனுபவம்:

❖ ஒரு பட்டதாரி தன் மனைவி IPC என்ற சபை ஆராதனைக்கு போகிறவர். அவரை காரில் கொண்டுபோய் விட்டுவிட்டு இவர் CSI சபை ஆராதனைக்கு சென்றுவிடுவார். பிள்ளைகள் பிறந்து வளர்ந்த பின் பிள்ளைகளை CSI ஞாயிறு பள்ளியில் சேர்த்து தன்னோடு CSI ஆராதனையில் பிள்ளைகளும் பங்குக்கொள்கின்றனர். இது கணவனும், மனைவியும் செய்துகொண்ட ஒப்பந்தம் ஆகும். திருமண நிச்சயமாகும்போதே நீ பெந்தேகோஸ்தே சபை பின்னணியில் வளர்ந்தவன். அதனால் நீ பெந்தேகோஸ்தே சபைக்குபோவதை நான் தடுக்கவில்லை. ஆனால் நான் CSI சபைக்குத்தான் போவேன். ஆனால் என்னையும் நம் பிள்ளைகளையும் CSIசபைக்கு ஆராதனைக்கு போவதை நீ தடுக்கக்கூடாது என்ற ஒப்பந்தம் செய்துக்கொண்டதாக கூறினார்.

ஆனால் சில ஆண்டுகள் கழித்து ஒருநாள் விசேஷ கண்வென்ஷன் கூட்டம் அந்த IPC சபையில் நடந்தது. அதற்கு இவர்கள் எல்லாரும் குடும்பமாக கலந்துக்கொண்டார்கள். நானும் பிள்ளைகளும் அந்த கண்வென்ஷனில் கலந்துக்கொண்டது மனைவிக்கு சொல்ல முடியாத சந்தோஷம். அதன்பின் அடிக்கடி மாதத்தில் மூன்று வாரங்கள் IPC சபைக்கு தொடர்ந்து சென்று தன் மனைவி பிள்ளைகளுடன் கலந்துக்கொள்ள ஆரம்பித்தேன் என்றார். நாளாவட்டத்தில் ஒரு புது பாஸ்டர் அந்த சபைக்கு வந்தார். அவர் நன்றாக செய்தி கொடுக்கிறார் என்பதால் எல்லா வாரமும் IPC சபையில் கலந்துக்கொள்ள ஆரம்பித்தேன். ஒருநாள் நான் கலந்துக்கொண்ட அந்த சபை ஆராதனையில் ஜெப நேரத்தில் நானாகவே அன்னிய பாஷை பேசினேன். அது எனக்கு மிகவும் சந்தோஷமாக இருந்தது. ஆனால் அந்த விவரத்தை என் மனைவிடம் கூறவில்லை.

முன்பெல்லாம் IPC பெந்தேகோஸ்தே சபையில் நான் செல்லும்போது ஆண்கள் பகுதியில் தரையில் அமர்ந்து இருப்பேன். ஜெபவேளையில் என்னை சுற்றி உள்ளவர்கள் எல்லாரும் பாஷை பேசுவார்கள். ஆனால் நான் மட்டும் கண்ணைமூடிக்கொண்டு ஜெபத்தில் இருப்பேன். ஒரு நாள் திடீர் என்று என்னை அறியாமல் நானும் அன்னிய பாஷையில் பேசினேன். அதிலிருந்து இப்போதுவரை நான் அந்நியபாஷையை தொடர்ந்து பேசிக்கொண்டிருக்கிறேன். இதைக்குறித்து டாக்டராகிய நீங்கள் என்ன சொல்கிறீர்கள்? நான் யார் சொல்லிக்கொடுத்தும் பாஷை பேசவில்லை! நானாகத்தான் பேசினேன்! இப்போதும் பேசுகிறேன்! இதற்கு உங்கள் அபிப்பிராயம் என்ன? என்று கேட்டார்.

நான் கேட்டேன், தம்பி, உங்கள் மனசாட்சியின்படி சொல்லுங்கள். நீங்கள் பாஷை பேசியதைப்பற்றி நீங்கள் என்ன நினைக்கிறீர்கள்? என்றேன். அதற்கு அவர் அதுதான் எனக்கும் விளங்கவில்லை என்றார். உங்களுக்கும் விளங்கவில்லை. ஆனால் அன்னிய பாஷை என்ற பெயரில் பேசுகிறீர்கள். ஆகவே இது மனசாஸ்திரபடி நீங்கள் அன்னிய பாஷை பேசியது உண்மைதான் என்று ஒத்துக்கொள்கிறேன். உங்களை சுற்றி அன்னிய பாஷை பேசும்

ஜெப சத்தம் காதில் கேட்க நீங்கள் மட்டும் அமைதியாக இருந்திருக்கிறீர்கள். நாம் அடிக்கடி காதால் எதை கேட்கிறோமோ அது அப்படியே உங்கள் மனதில் பதிய ஆரம்பித்துவிடும் அந்த சத்தத்தை நீங்கள் திரும்பதிரும்ப கேட்டுக்கேட்டு நீங்களும் அந்த பழக்கத்தில் உங்களை அறியாமலேயே அந்நியபாஷை பேச ஆரம்பித்துவிட்டீர்கள் என்றுதான் அதற்கு அர்த்தம். அது ஆவியானவர் செயல் அல்ல. நீங்கள் அன்னிய பாஷை பேசியதால் கர்த்தருக்கு என்ன பிரயோஜனம், உங்களுக்கு என்ன பிரயோஜனம்?

❖ உதாரணமாக சினிமா பாட்டை பாடவிரும்பாதவனும் ஒரு குறிப்பிட்ட சினிமா பாடல் அதுவும் இவரை கவர்ந்த நல்ல இசை, நல்ல ராகம் அந்த இசை பஸ்ஸில் பிரயாணம் செய்யும் போதும் கேட்கிறீர்கள். ஒரு கல்யாண வீட்டுக்கு போகும் போதும் அந்த பாடலை நீங்கள் கேட்க நேரிடுகிறது. பண்டிகை நாட்களிலும் அந்த பிரபல இசையை ஒலிபெருக்கியில் கேட்கிறீர்கள். இப்படி நீங்கள் விரும்பிய ராகம் பல நாட்கள் தொடர்ந்து பல இடங்களில் கேட்க நேரிடுகிறது. இப்போது என்ன நடக்கும் தெரியுமா? அந்த ராகத்தை நீங்கள் முயற்சிக்காமலே யோசிக்காமலே வேலைசெய்யும் நேரத்திலும், குளிக்கும்போதும் உங்கள் வாயில் அந்த ராகத்தை நீங்களே முணுமுணுக்க ஆரம்பிப்பீர்கள். காரணம், அந்த ராகத்தை நீங்கள் ரசித்திருக்கிறீர்கள். ஆகவே தானாக உங்கள் வாயில் அந்த ராகம் மட்டும் தானாக வெளிவரும் மனோத்துவ ரீதியில் பலருக்கு இப்படி நடந்திருக்கிறது. இதை எழுதுகிற நானே ஒரு குறிப்பிட்ட சின்னசின்ன ஆசை என்ற சினிமா ராகத்தை எனக்கும் தெரியாமல் முணு முணுத்திருக்கிறேன். சிறிது நேரம் கழித்து திடீரென்று என் வாயில் விசிவடித்து அதே ராகத்தை பாடும்போது அந்த குறிப்பிட்ட சினிமா பாடலின் ராகம் மட்டும் எப்படி என் வாயில் வந்தது. யாராவது நான் பாடுவதை கேட்டிருந்தால் என்ன நினைப்பார்கள்? ஊழியக்காரர் வாயில் சினிமா டியூனா? என்று நினைக்கமாட்டார்களா? என்ன முட்டாள்தனம் செய்துவிட்டேன்! என்று என்னை நானே சலித்துக்கொண்டேன் !

ஆகவேதான் அன்னியபாஷை பேசும் உபதேசத்தை ஒரு காலத்தில் வெறுத்த நீங்கள் உங்கள் மனைவியை சந்தோஷப்படுத்த உங்களுக்கு பிரியமில்லாத பெந்தேகொஸ்தே சபை ஆராதனையில் தொடர்ந்து கலந்துக்கொண்டதால் ஏற்பட்ட பழக்கதோஷம்தான் உங்களின் அந்நியபாஷை அனுபவம் என்றேன். அதுபோலவே சபையில் ஆராதனையில் மட்டும் நீங்கள் அந்நியபாஷையில் பேசியது ஆவியானவர் உங்களை பேசவைத்தது அல்ல. இப்படி நான் விளக்கியவுடன்தான் அவர் நான் ஏன் பேசினேன்? யாருக்காக பேசினேன்?. அதில் என் ஆத்துமாவுக்கு என்ன நன்மை? நான் அன்னியபாஷையில் பேசியதால் கர்த்தருக்கு என்ன பிரயோஜனம்? நான் பேசியது எனக்கு பக்திவிருத்தியை உண்டாக்கவில்லையே!. வேத வசனம் தான் பக்திவிருத்தியை உண்டாக்கும் என வேத புத்தகம் போதிக்கிறது. இந்த விவரங்களை நான் அறிந்திருந்தும் எப்படி நான் மூளைசலவை செய்யப்பட்டு நானே அந்நியபாஷை பேசும் அளவு அடிமையாய் போனேன்! என் நிலை மறந்து என் உண்மையான ஜெபத்தில் நான் ஆழ்ந்திருக்கும்போது பலமுறை காதால் கேட்ட பாஷைகளின் சத்தம் என்னையே அந்நியபாஷையை பேச வைத்துவிட்டது என்பதை இப்போது உணர்கிறேன் என்று கூறி முடித்தார்.

இனி வரும் மாதங்களில்....

இதுவரை வாசித்த பகுதிகளில் எழுதப்பட்ட கேள்விகளுக்கான பதிலும் விளக்கங்களும் வசனத்தின் அடிப்படையில் எழுதுவேன். அதில் 1 கொரி 14:12 வசனங்களுக்கான விளக்கமும் எழுதுவேன். ஜெபத்தோடு வேதவசனத்தை கையில் வைத்துக்கொண்டு எழுதப்பட்ட விஷயங்களை ஒப்பிட்டு பார்த்து தியானியுங்கள்.

உங்களுக்கு நான் திட்டமாய் கூற விரும்புவது

- ☞ பரிசுத்த ஆவியானவர் உண்டு - அன்னிய பாஷை பேசாதீர்கள்
- ☞ அன்னிய பாஷை உண்டு - அது சபைகளுக்கு கொடுக்கப்பட்டதல்ல.
வேத புத்தகம் எழுதப்படும் காலத்துக்குமுன் உள்ள புதிய ஏற்பாட்டு சபைகளுக்கு அன்னிய பாஷை வரமாக கொடுக்கப்பட்டது.
- ☞ இப்போது அன்னிய பாஷை இல்லையா? நிச்சயமாக உண்டு. ஆனால் நான் முன் குறிப்பிட்டதுபோல இப்போதுள்ள சபைகளுக்கு கொடுக்கப்பட்டதல்ல!
- ☞ இப்போது யாராவது தனிநபர் அன்னிய பாஷை பேசுகிறார்களா?. ஆம் என்பது என்னுடைய பதில். அது வேத வசன மூலமாகவும், சபை சரித்திரம் மூலமாகவும் நான் அதை உறுதிபடுத்தினேன். அவைகளைப்பற்றி வரும் மாதங்களில் ஜாமக்காரனில் விளக்குவேன்.
- ☞ அன்னிய பாஷை பேசி தயவுசெய்து நேரத்தை வீணடித்துவிடாதீர்கள். அவரவர்கள் தங்கள் தாய்மொழியில் மனம்விட்டு கர்த்தரிடம் பேசுங்கள். அவருக்கு அனைத்து மொழிகளும் தெரியுமே!

மேலும் கர்த்தர் செய்த நன்மைகளை நினைத்து நினைத்து தாய் பாஷையிலேயே கர்த்தரை துதியுங்கள். அந்த துதிகளையே கர்த்தர் விரும்புகிறார்.

சிலர் கூறும் தவறான ஆலோசனைகளுக்கு செவிகொடுக்கவேண்டாம். மற்றவர் சொல்லுவதென்ன? “ஆவி உற்சாகமுள்ளது. மாமிசமோ, (மனித சரீரமோ) பலவீனமுள்ளது” என்று வேதம் கூறுகிறது என்றும் அதனால் நீங்கள் சோர்ந்து இருக்கும்போது உங்களுக்கு பதிலாக ஆவியானவர் பேசுவார் என்ற வசனத்தையும் சுட்டிக்காட்டி உங்களை குழப்புவார்கள்.

உங்களால் தாய்மொழியில் மனித சரீரத்தில் அதிக நேரம் துதிக்க முடியாது. ஆகவேதான் பரிசுத்த ஆவியானவர் உங்களுக்கு பதிலாக பேசுவார் என்று சம்பந்தமில்லாது கூறுவார்கள்.

மனித சரீரத்தில் அதிகநேரம் துதிக்கவோ, ஜெபிக்கவோ முடியவில்லையா? ஜெபிக்காதீர்கள்! துதிக்காதீர்கள்! நன்றாக படுத்து தூங்கிவிட்டு எழுந்து, முகம் கழுவி

தாய் மொழியில் நன்றாக துதியுங்கள். கர்த்தர் கோபித்துக்கொள்ளமாட்டார். இரண்டு வார்த்தை ஜெபத்தில் பேசினாலும் தெளிவாக உங்கள் தாய்மொழியிலேயே பேசி ஜெபியுங்கள். அது போதும். அன்னிய பாஷைப்பற்றி வசன அடிப்படையில் மேலும் தெளிவை பெற்றுக்கொள்ளுங்கள்.

நான் எழுவதற்கும், பெந்தேகோஸ்தே சபையினர் அன்னிய பாஷையைப்பற்றி உபதேசிப்பதற்கும் உள்ள வித்தியாசத்தையும் வேத வசன உண்மையையும் ஒப்பிட்டு பார்த்து உண்மையை அறியுங்கள்.

☞ ஆவியானவரை ஒருபோதும் கூப்பிடாதீர்கள். அது தவறு!

யாரெல்லாம் ஆவியானவரை அழைக்கிறார்களோ பாஸ்டர் முதல் - சபை விசுவாசிகளும் பிரபர ஊழியர்கள்வரை அவர்கள் எல்லாருக்கும் ஆவியானவர் இல்லை என்று தான் அர்த்தம். அவர்கள் யாவரும் அன்னிய பாஷை பேசுவது மாய்மாலம்.

நான் கூறுவதை கோபப்படாமல் நன்றாக கவனியுங்கள்!

ஆவியானவர் யாருக்கு உண்டோ அவர்கள் ஆவியானவரே வாரும் என்று அழைக்கமாட்டார்கள். அதற்கு பதிலாய் ஆவியானவரே நீர் வந்ததற்காக ஸ்தோத்திரம். என்னுள் இருப்பதற்காக ஸ்தோத்திரம் என்ற வார்த்தைத்தான் அப்படிப்பட்டவர்கள் வாயிலிருந்து வரும். எங்களுக்குள்ளே வாசம் பண்ணும் ஆவியானவரே! என்ற பாடல் மட்டுமே அர்த்தம் உள்ள பாடல் ஆகும்.

மீதி விவரங்கள் அடுத்த ஜாமக்காரனில் வெளியிடுவேன்.

ONLINE BANKING

BANK ACCOUNT NUMBERS:

Dr. M.G.E. PUSHPARAJ

SALEM - 636 005. INDIA

STATE BANK OF INDIA (SALEM-1970)

A/C No: 10764116842

SWIFT CODE - SBININBB637- 10764116842

IFSC CODE - IFSC SBIN0001970 -10764116842

CANARA BANK - SALEM (SURAMANGALAM BRANCH)

A/C No: 1219101013622.

SWIFT CODE - CNRB0001219 -1219101013622.

IFSC CODE - IFSC CNRB0001219- 1219101013622.

டிரைபில் மிஷன் ஆஸ்பத்திரி

2019 ஜூலை மாத ஜாமக்காரனில் ஆனைக்கட்டி ஆஸ்பத்திரியில் ஆதிவாசி பெண்ணின் பிரசவத்துக்காக முழு ஆஸ்பத்திரியில் உள்ள டாக்டர்கள், செவிலியர்கள், ஊழியர்கள் இரவு முழுவதும் பட்ட பாடுகளும். அந்த ஏழை பெண்ணின் உயிரை காப்பாற்ற-குழந்தையை உயிரோடு காப்பாற்ற அந்த குடும்பத்தோடு பண்பேரம் ஏதுவும் பேசாமல் Dr.முரளிதர், M.D., அவர்கள் கோயமுத்தூர் தனியார் ஆஸ்பத்திரிக்கு அந்த பிரசவித்த பெண்ணை கொண்டுபோய் புதிய இரத்தம் ஏற்றி அந்த பெண் உயிர் பிழைக்க வைத்த நிகழ்ச்சியை ஜாமக்காரனில் வாசித்த பலர் ஆனைக்கட்டி ஆஸ்பத்திரி சேவையை அறிந்து நெகிழ்ந்துபோனார்கள்.

இப்படி ஏழை ஆதிவாசிகள் நிறைந்த இந்த ஆனைக்கட்டி பகுதியில் உள்ள இந்த ஆஸ்பத்திரியின் பணத்தேவைகள் அதிகம் என்றும் ஆஸ்பத்திரி மூடப்படவேண்டிய நிலையில் இருக்கும் விஷயத்தையும் அறிந்து பலர் Tribal Mission பெயரில் பணம் உதவி செய்துள்ளார்கள் என்று அறிந்தேன். ஆனால் டிரைபில் மிஷன் ஆஸ்பத்திரியின் வங்கி கணக்கு விவரங்களை நான் அனுப்ப தவறிவிட்டேன்.

டிரைபில் மிஷன் மிஷனரி ஸ்தாபனத்தின் வங்கி கணக்கு வேறு டிரைபில் மிஷன் ஆஸ்பத்திரி & சமூக சேவையின் வங்கி கணக்கு வேறு. ஒரு ஸ்தாபன பணத்தை எடுத்து மற்ற ஸ்தாபன தேவைக்கு எடுத்து செலவு செய்யமுடியாது. ஆகவே இனிவரும் நாட்களில் டிரைபில் மிஷன் ஆஸ்பத்திரியும் அதன் மூலம் நடைபெறும் சமூக சேவைகளுக்கும் உள்ள வங்கி கணக்கில் ஏவப்படுபவர்கள் பணம் அனுப்பலாம்.

டிரைபில் மிஷன் ஆஸ்பத்திரியில் நடக்கும் சமூக சேவைகளாவன.

1) மதுபான குடியில் உள்ளவர்களை அதிலிருந்து அவர்களை விடுவிக்க விசேஷ ஆலோசனைகளும், வைத்தியமும் அளிக்கப்படுகின்றன. சம்பந்தப்பட்டவரை குடியிலிருந்து விடுவிக்க சில மாதங்கள் அவரின் குடும்பத்தோடு அங்குள்ள விசேஷ விடுதியில் தங்கவைத்து இலவச உணவளித்து அவர்களுக்கு ஜெப கூட்டம் நடத்தி சுகப்படுத்தி அனுப்பப்படுகிறார்கள்.

2) வயது முதிர்ந்தோர் இல்லம்.

3) அனாதை பெண்கள் மறுவாழ்வு இல்லம்.

4) ஆதிவாசிகளின் பிள்ளைகளுக்கு மெட்ரிகுலேசன் படிப்பு பயில பள்ளிக்கூடம் (அரசாங்க உதவி இல்லை).

5) ஆசிரியர்களின் குடியிருப்பு (ஆசிரியர்களுக்கான அரசாங்க பண உதவியில்லை) அவர்களுக்காக சம்பளம்.

6) ஆதிவாசிகள் இலவச மருத்துவம் இலவச ஆப்பரேஷன்.

இப்படி பல சமூக சேவைகள் அங்கு நடத்தப்படுகிறது.

மேலும் விபரம் அறிய :

Dr. MURALIDHAR, M.D., M.N.A.M.S.,

e-mail : muralidar.anaikatty@gmail.com Mobile : 9443165080

TRIBAL WELFARE TRUST (Bank Account Details .. TWT)

| | | |
|-------------------------|-----------------------|--------------------|
| Name of the Bank : | Canara Bank | Branch : Anaikatty |
| Account Holder's Name : | Tribal Welfare Trust, | |
| Account No. : | 1656201000042 | |
| IFSC Code: CNRB0001656 | MICR Code : 78015807 | |



வாழ்த்துகிறோம்

கேரளாவில் CSI கிழக்கு கேரளா திருமண்டலத்துக்கு புதிய பிஷ்பாக Rt. Rev. V.S. FRANCES அவர்கள் தெரிந்தெடுக்கப்பட்டுள்ளார். மலையும் மலையைய சார்ந்த இடங்களை ஒன்றாக்கி சுமார் 30 வருடங்களுக்குமுன் மத்திய கேரள டையோசிஸ்யிலிருந்து புதிய டையோசிஸ் தோற்றுவிக்கப்பட்டது. அதற்கு நான்காவது பிஷ்பாக Rt. Rev. V.S. FRANCES அவர்கள் தெரிந்தெடுக்கப்பட்டுள்ளார். வருமானம் குறைந்த திருமண்டலங்களில் இதுவும் ஒன்று. திருமண்டலத்தில் உள்ள CSI சபை அங்கத்தினர்கள் பெரும்பாலும் ஏழைகளாகும்.

வளர பிஷ்ப அவர்களை கர்த்தர் விசேஷ ரூனம் அருளி வழி நடத்துவாராக. கர்த்தர் தாமே இந்த திருமண்டலத்தை புதிய பிஷ்ப அவர்கள் மூலமாக சபைகள் வசனத்தில்

CSI கிழக்கு கேரளா டையோசிஸ்காகவும். பிஷ்ப அவர்களுக்காகவும் வாசகர்கள் ஜெபிப்பார்களாக.

இந்த கிழக்கு கேரள பிராந்திய மலைகளில் உள்ள சின்ன சின்ன கிராமங்களுக்கும் நான் சென்று சபைகளை சந்தித்து வசனத்தில் வழி நடத்த கர்த்தர் எனக்கு அருள் புரிந்தார்.

SEPTEMBER - 2019

Printed Book (Periodical)

RNI Reg. No. TNBIL/2016/70171

Annual Subscription:

India - Rs.60/

Foreign - Rs.600/

Return Requested:

Dr.PUSHPARAJ

SALEM - 636 005

INDIA.

Printed at P.M.Press,168,Arumuga Nagar, Salem-636 015
Edited & Published by **Dr.Pushparaj**, 89.Majeeth Street,
Old Suramangalam, Salem - 636 005. Tamil Nadu.INDIA.